



मुख्यमंत्री भजनलाल शर्मा ने नववर्ष की पूर्व संध्या पर डींग जिले के पूंछरी का लौठा के श्रीनाथ जी मंदिर में पूजा की और प्रदेश की खुशहाली की कामना की। इससे पहले वे मेहदीपुर बालाजी भी गए जहां उन्होंने पूजा अर्चना की। सूत्रों ने बताया कि मुख्यमंत्री नववर्ष के प्रथम दिन पूंछरी का लौठा धाम में गिराज महाराज के भी दर्शन करेंगे तथा विशेष पूजा कार्यक्रम में शामिल होंगे।

मुख्यमंत्री भजनलाल ने 2025 में प्रदेशवासियों की सुख-समृद्धि के लिये पूजा अर्चना की

उन्होंने नव वर्ष की पूर्व संध्या पर मेहदीपुर बालाजी व पूंछरी का लौठा में श्रीनाथ की पूजा कर प्रदेश की उन्नति की कामना की

दौसा/डींग/जयपुर, 31 दिसंबर। मुख्यमंत्री भजनलाल शर्मा ने मंगलवार को नववर्ष से पूर्व दौसा जिले के मेहदीपुर बालाजी धाम तथा डींग जिले के पूंछरी का लौठा स्थित श्रीनाथजी मंदिर में पूजा-अर्चना कर प्रदेश की खुशहाली एवं सुख-समृद्धि की कामना की।

मुख्यमंत्री ने पूंछरी ग्राम में आमजन से मुलाकात की व बुजुर्गों का आशीर्वाद लिया। वे कल पूंछरी का लौठा धाम में गिराज जी की विशेष पूजा-अर्चना कार्यक्रम में भाग लेंगे।

मुख्यमंत्री भजनलाल शर्मा मंगलवार पहुंचे। जहां उनका हेलीकॉप्टर मीन को सिद्धपीठ मेहदीपुर बालाजी धाम भगवान मंदिर के पीछे स्थित हेलीपैड

पर उतरा। जहां गृह राज्य मंत्री जवाहर सिंह बेदम व सिकराय विधायक विक्रम बंशीवाल समेत कई भाजपा नेताओं ने उनका स्वागत किया। कड़े सुरक्षा बंदोबस्त के बीच मुख्यमंत्री मंदिर पहुंचे। पीठाधीश्वर महंत डॉ. नरेशपुरी महाराज ने उनकी अगवानी (शेष अंतिम पृष्ठ पर)

बरसों से बंद बोरेवैल ठीक कराने पर गैस निकली

बोरेवैल से अचानक गैस की गंध आने पर माचिस जलाई तो आग की लपटें उठीं

जोधपुर, 31 दिसंबर (कास)। जोधपुर में कई सालों से बंद बोरेवैल से अचानक गैस निकलने का मामला सामने आया है। सूचना मिलते ही एसडीएम तथा पुलिस भी मौके पर पहुंचे। एसडीएम जवाहरराम चौधरी ने बोरेवैल के 200 मीटर के एरिया में लोगों के आने-जाने पर रोक लगा दी। मौके पर पुलिस जाब्ता भी तैनात किया गया है। घटना सोमवार को जोधपुर में नागौर रोड पर स्थित बावड़ी कस्बे की है। इसका वीडियो सोशल मीडिया पर

जोधपुर के पास बावड़ी कस्बे में महेन्द्र देवड़ा 20 साल से बंद ट्यूबवैल की ठीक करा रहे थे, जहाँ यह घटना हुई। एम.बी.एम. युनिवर्सिटी के रासायनिक अभियंता के अनुसार, शुरुआती अनुमान में यह गैस मीथेन व हाइड्रोजन का मिश्रण लग रही है। यह भी अनुमान लगाया जा रहा है कि यहाँ गैस का भंडार हो।

भी शेयर हो रहा है। अत्राराम देवड़ा ने अपने घर के पास (शेष अंतिम पृष्ठ पर)

प्र.मंत्री का नव वर्ष संकल्प

नयी दिल्ली, 31 दिसंबर। प्रधानमंत्री नरेन्द्र मोदी ने वर्ष 2024 में उनकी सरकार की उपलब्धियों पर प्रसन्नता व्यक्त करते हुए कहा है कि सरकार वर्ष 2025 में और भी अधिक

प्र.मंत्री मोदी ने एक्स पर पोस्ट किया कि सरकार नए वर्ष में विकसित भारत के सपने को पूरा करने को दृढ़ संकल्पित है।

मेहनत करने तथा विकसित भारत के सपने को साकार करने के लिए दृढ़ संकल्पित है। मोदी ने "माई गोव इंडिया" द्वारा सोशल मीडिया प्लेटफार्म "एक्स" पर (शेष अंतिम पृष्ठ पर)

अधिक अंक पर नियुक्ति क्यों नहीं

जयपुर, 31 दिसंबर। राजस्थान हाईकोर्ट ने नर्सिंग ऑफिसर भर्ती-2023 की अंतरिम मेरिट लिस्ट में नाम होने के बावजूद अभ्यर्थियों को बिना कारण बताए नियुक्ति से वंचित करने के मामले में चिकित्सा सचिव और स्वास्थ्य निदेशक सहित अन्य से जवाब तलब किया है। जस्टिस समीर जैन की एकलपीठ ने यह आदेश मोहम्मद आमिर खान व अन्य की याचिका पर प्रारंभिक सुनवाई करते हुए दिए।

याचिका में अधिवक्ता रामप्रताप सेनी ने अदालत को बताया कि चिकित्सा विभाग ने 5 मई, 2023 को नर्सिंग ऑफिसर के 6981 पदों पर भर्ती निकाली थी। जिसमें शैक्षणिक योग्यता

और बोनस अंकों के आधार पर नियुक्ति देने का प्रावधान रखा गया। याचिका में कहा गया कि याचिकाकर्ताओं ने भर्ती में आवेदन कर भाग लिया और विभाग ने उनके दस्तावेजों का सत्यापन भी कर लिया। इसके बाद विभाग ने अंतरिम मेरिट लिस्ट बनाई गई। उक्त लिस्ट में भी याचिकाकर्ताओं का नाम शामिल था। वहीं बाद में विभाग की ओर से जारी अंतिम वरीयता सूची में याचिकाकर्ताओं को शामिल नहीं कर नियुक्ति से वंचित कर दिया। जबकि (शेष अंतिम पृष्ठ पर)

नीतीश को इंडिया गठबंधन में वापसी का ऑफर

सूत्रों ने बताया, राहुल गांधी ने अपने किसी सहयोगी के जरिए नीतीश को यह प्रस्ताव भेजा है

-जाल खंबाता-

-राष्ट्रदूत दिल्ली ब्यूरो-

नई दिल्ली, 31 दिसंबर। कांग्रेस नेता राहुल गांधी ने मंगलवार को बिहार के मुख्यमंत्री नीतीश कुमार से एक सहयोगी के मार्फत संपर्क साधा और उन्हें इंडिया ब्लॉक में लौटने का ऑफर दिया। जबकि प्रधानमंत्री मोदी ने नीतीश कुमार को भाजपा नीत एन.डी.ए. (नैशनल डेमोक्रेटिक एलायंस) की बैठक के लिए दिल्ली बुलाया।

गृहमंत्री अमित शाह ने एन.डी.ए. नेताओं की एक बैठक में यह सभ्यता का प्रयास किया कि उन्होंने अम्बेडकर के खिलाफ कुछ नहीं कहा है विपक्ष के झूठे प्रचार से डरने की जरूरत नहीं है। उन्होंने जोर देकर कहा कि राज्यसभा में उनके बयान को लेकर जो प्रचार चल रहा है उस पर चिंता करने की जरूरत नहीं है और एन.डी.ए. को कांग्रेस के दुष्प्रचार से घबराने की जरूरत नहीं है।

एन.डी.ए. बिहार विधानसभा चुनाव नीतीश कुमार के नेतृत्व में लड़ना चाहता है। इसी बीच नीतीश

- इसी बीच यह भी पता चला है कि प्रधानमंत्री मोदी ने एन.डी.ए. की बैठक के लिए नीतीश को दिल्ली दिल्ली बुलाया था।
- सूत्रों ने बताया कि बैठक में अमित शाह-अंबेडकर संबंधी बयान पर स्पष्टीकरण देते और सहयोगी दलों के विपक्ष की बातों में नहीं आने के लिए आश्वस्त करेंगे।
- सूत्रों ने बताया कि नीतीश कुमार ने पटना लौट कर राज्यपाल से मिलने का समय मांगा है। अटकलें हैं कि वे शाह से अंबेडकर संबंधी बयान पर विरोध जताने के नाम पर एन.डी.ए. छोड़ सकते हैं।
- हालांकि, नीतीश कुमार के करीबी लोगों ने दावे से कहा कि अब वे पाला नहीं बदलेंगे, लेकिन अमित शाह की इस बात को नीतीश मानने को तैयार नहीं हैं कि उन्होंने अंबेडकर पर कुछ भी गलत नहीं बोला।

पटना लौट गए और उन्होंने राज्यपाल से मिलने का समय मांगा है। इससे राज्य में अटकलों का बाजार गर्मा गया है कि क्या नीतीश अम्बेडकर के मामले पर शाह के अडिग रहने के प्रति विरोध जताकर एन.डी.ए. छोड़ देंगे।

हालांकि नीतीश के करीबी लोगों ने कहा कि वे पाला नहीं बदलेंगे पर वे अमित शाह के इस दावे को स्वीकार करने को तैयार नहीं हैं कि शाह ने अम्बेडकर पर कुछ भी गलत नहीं कहा था।

'मैं मणिपुर की जनता से "सॉरी" कहना चाहता हूँ, जो कुछ हुआ उसके लिए मुझे माफ करें'

एन. बिरें सिंह ने मणिपुर की जनता से माफी मांग कर 2024 का समापन किया

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 31 दिसंबर। मणिपुर के मुख्यमंत्री एन. बिरें सिंह ने 2024 का समापन तथा नव वर्ष की पूर्व संध्या पर राज्य के जातीय संघर्ष के लिये राज्य की जनता से माफी मांगी। उन्होंने कहा कि इस हिंसा में 250 से अधिक लोगों की जानें जा चुकी हैं तथा हजारों लोग बेघर हो गये हैं। उन्होंने सभी समुदायों से अपील की कि वे पिछली गलतियों को भुला दें तथा माफ कर दें तथा शांति एवं समृद्ध राज्य में मिलजुल कर रहें।

एक सार्वजनिक समारोह में बोलते हुये, सिंह ने पिछले वर्ष को "अत्यधिक दुर्भाग्यपूर्ण" बताया तथा जनता द्वारा बर्दाश्त की गई तकलीफों को लेकर गहरा दुःख व्यक्त किया। मुख्यमंत्री ने कहा, "मुझे अफसोस हो रहा है, मणिपुर में जो कुछ हुआ है, उसके लिये मैं यहाँ की जनता को "सॉरी" कहना चाहता हूँ बहुत से लोगों की जानें चली गईं तथा लोग बेघर हो गये। मुझे वास्तव में बहुत दुःख एवं

- बिरें सिंह ने जातीय हिंसा के लिए माफी मांगी और सभी समुदायों से बीती हुई गलतियों को माफ करने और भूल जाने की अपील करते हुए शांति और सद्भाव से रहने का आग्रह किया।
- मणिपुर की जातीय हिंसा में 250 से ज्यादा जानें गई हैं तथा हजारों बेघर हो गए हैं।
- मणिपुर में मई 2023 में हिंसा शुरू हुई थी। हिंसा इतनी भीषण थी कि गाँव के गाँव जला दिए गए। वर्ष 2024 में भी हालात सामान्य नहीं हो पाए थे।

अफसोस है तथा मैं सभी पीड़ितों से क्षमा माँगता हूँ।" सिंह ने कहा कि पिछले तीन-चार महीनों से, राज्य में अपेक्षाकृत शांति है तथा इससे उन्हें आशा बँधी है कि नये वर्ष में सामान्य स्थिति बहाल हो जायेगी। उनके इस कथन के बाद, उन्होंने माफ कर देने तथा सामंजस्य बनाने का आव्हान किया तथा सभी समुदायों से जख्मों को भरने एवं आगे बढ़ने का अनुरोध किया।

हालांकि के इतिहास में, मणिपुर ने यह बहुत ही चुनौतियों से भरा हुआ साल झेला है, जिसमें मतेई एवं कुकी समुदायों के बीच लम्बे समय से चली आ रही भू-अधिकार, अनुसूचित जनजाति दर्जा तथा प्रशासन से जुड़ी हुई शिकायतों को लेकर जातीय संघर्ष का रूप ले लिया।

मई 2023 में शुरू हुई इस हिंसा में 200 से ज्यादा लोग मारे गये, हजारों लोग घायल हुये तथा दसियों हजार लोग विस्थापित हो गये। पूरे के पूरे गाँव जला दिये गये तथा इंटरनली डिसप्लेड परसन्स (आई.डी.पी.) राहत शिविरों में दस दिये गये तथा उन्हें

वहाँ जबरदस्त कठिनाईयों का सामना करना पड़ा।

इस अशांत दौर में, कुछ गहरे मुद्दे भी उजागर हुये, जिनमें राज्य का कमजोर सामाजिक ताना-बाना तथा शासन-प्रशासन की चुनौतियाँ जैसे मुद्दे शामिल हैं। कड़ी सुरक्षा व्यवस्था के बावजूद, हिंसा की छूट-पूट घटनाएँ महीनों तक जारी रही, जिनके कारण शांति की बहाली में विलम्ब हुआ।

मुख्यमंत्री ने अपनी अपील में सभी समुदायों से कहा कि वे अपने विरोधियों को माफ कर दें तथा पिछली सभी शिकायतों को भुला दें। उन्होंने राज्य के विभिन्न आदिवासी तथा जातीय ग्रुपों के बीच एकता पर जोर दिया।

मुख्यमंत्री सिंह ने कहा, "जो कुछ हुआ, वह हो गया। हम पिछली गलतियों को भूल जायें तथा माफ कर दें तथा शांति एवं समृद्धि से भरे नये जीवन की शुरुआत करें। मणिपुर की सभी मान्यता प्राप्त 34-35 जनजातियाँ मिलजुल कर सामंजस्य के साथ रहें।"

संस्कृत विद्वान डॉ.पी.एस. फिलियोजात का निधन

नयी दिल्ली, 31 दिसंबर। संस्कृत के जाने-माने विद्वान एवं पद्मश्री से सम्मानित डॉक्टर पियरे सिल्वेन फिलियोजात का सोमवार को पेरिस में निधन हो गया। वह 89 वर्ष के थे और

पद्मश्री से सम्मानित डॉ. फिलियोजात के निधन पर प्रधानमंत्री मोदी ने शोक जताया।

कुछ समय से बीमार चल रहे थे। डॉ. फिलियोजात के परिवार में पत्नी डॉ. वसुंधरा कवाली फिलियोजात और दो पुत्रियाँ मनोन्मणि और भामती तथा उनके नाती हैं। प्रधानमंत्री नरेन्द्र मोदी ने डॉक्टर फिलियोजात के निधन पर शोक जताया है और उनके परिजनों के प्रति संवेदन व्यक्त की है। फ्रांसीसी मूल के भारतीय डॉ. फिलियोजात मैसूर में यादवगिरि में रहते थे। उन्हें पिछले सप्ताह तबियत खराब होने के बाद मैसूर के एक अस्पताल में भर्ती कराया गया था और वहाँ से बेहतर चिकित्सा सुविधा के लिए पेरिस भेजा गया था। (शेष अंतिम पृष्ठ पर)

हिमाचल में पारा माइनस 15 डिग्री पहुँचा

शिमला, 31 दिसंबर। हिमाचल कड़ाके की ठंड की चपेट में है। रविवार रात को ताबो में पारा माइनस 15.5 डिग्री सेल्सियस रिकॉर्ड हुआ। इस सीजन में यह सबसे कम पारा दर्ज हुआ है। प्रदेश में धूप खिलने से हिमस्खलन

प्रदेश में कई जगह धूप खिली, इससे हिम स्खलन का खतरा बढ़ गया है। प्रशासन ने लोगों को सावधानी बरतने की हिदायत दी।

का खतरा बढ़ गया है। प्रदेश भर में 227 सड़कें बंद पड़ी हैं। अटल टनल रोहतांग, जलोढ़ी दर्रा और लाहौल जाने वाले सैलानियों को सतर्क रहने के लिए कहा गया है। एक जनवरी तक प्रदेश के अधिकांश क्षेत्रों में मौसम साफ बना रहने के आसार हैं। दो जनवरी से पश्चिमी विक्षोभ सक्रिय होगा। दो से पांच जनवरी तक कई जगह बारिश व बर्फबारी का पूर्वानुमान है। रविवार रात मनाली, कल्या, कुकुमसेरी, भरमौर और समदों में भी पारा माइनस में दर्ज हुआ। सोमवार को राजधानी शिमला सहित, प्रदेश के अधिकांश क्षेत्रों में (शेष अंतिम पृष्ठ पर)

-जाल खंबाता-

-राष्ट्रदूत दिल्ली ब्यूरो-

नई दिल्ली, 31 दिसंबर। दिल्ली उच्च न्यायालय ने अदालत आने में हुये असाधारण विलम्ब के स्पष्टीकरण में इस "अनुचित कथन" को अस्वीकार कर दिया कि इसका कारण वकील की लापरवाही या सुस्ती रहा।

अदालत ने उस रिट याचिका को खारिज कर दिया, जो छः वर्ष के अत्यधिक विलम्ब के साथ दायर की गई थी तथा इस विलम्ब का कोई समुचित कारण नहीं बताया जा सका। याचिकाकर्ता ने कहा कि वकील ने उसे भ्रमित किया, इसलिए देरी हुई।

जस्टिस सी. हरिशंकर तथा अनूप कुमार मेहरीदत्ता की डिवीजन बेंच ने कहा, "हम अदालत में आने के अनुचित तथा अत्यधिक विलम्ब के स्पष्टीकरण के इस अनुचित कथन को अस्वीकार करते हैं, जिसमें विलम्ब का कारण उस वकील की लापरवाही एवं सुस्ती तथा निष्क्रियता बताई गई है, जिसे यह केस सौंपा गया था। ऐसा कथन उस समय माना जा सकता है, जब वादी, संबंधित वकील के खिलाफ, उसकी शिकायत लेकर, बार कार्टिसिल में पहुँचा हो।"

दिल्ली हाई कोर्ट ने यह टिप्पणी करते हुए 6 साल देरी से दायर याचिका खारिज की

- हाई कोर्ट ने यह भी कहा कि अप्रत्याशित देरी का उचित कारण नहीं बताया गया है।
- हालांकि, याचिकाकर्ता ने कहा कि उसके वकील ने उसे गुमराह किया था, इसीलिए याचिका दायर होने में इतना लम्बा समय लगा।
- याचिकाकर्ता के वकील ने बताया कि याचिकाकर्ता ने गुडगाँव में प्रैक्टिस कर रहे स्थानीय वकील की सेवाएँ ली थी, जो उसे झूठी जानकारी देता रहा, जबकि केस दर्ज ही नहीं हुआ था।
- याचिकाकर्ता ने वकील के खिलाफ याचिका सुप्रीम कोर्ट द्वारा रफीक बनाम मुंशीलाल केस (1981) में दिए गए फैसले के आधार पर दायर की, जिसमें सुप्रीम कोर्ट ने कहा था कि वकील की गलती का खामियाजा मुक्किल को नहीं भुगतना चाहिए।
- हाई कोर्ट ने इस मामले में सुप्रीम कोर्ट के ही एक अन्य केस मृण्मय मैती बनाम छंदा कोले केस में दिए गए फैसले का उल्लेख किया, जिसमें बहुत ज्यादा देरी से दायर याचिका का निर्णय करने के लिए कोर्ट को आर्टिकल 226 के तहत स्वविवेक का अधिकार दिया गया है।

एडवोकेट एम. के गौड़ याचिकाकर्ता की ओर से तथा एस.पी.सी. विनय यादव प्रतिवादियों की ओर से उपस्थित हुये। याचिकाकर्ता ने कहा कि वह एक

स्थानीय वकील के पास गये थे, जो गुडगाँव में प्रैक्टिस करता है तथा उसने कथित रूप से गलत जानकारीयें दीं। याचिकाकर्ता को यह बात बहुत विलम्ब से मालूम हुई कि दिल्ली उच्च

न्यायालय में कोई देरी ही दायर नहीं हुआ है। याचिकाकर्ता ने उस वकील के खिलाफ गुडगाँव की डिस्ट्रिक्ट बार एसोसिएशन में शिकायत की तथा उसके बाद, उसे ट्रिब्यूनल से केस का रिकॉर्ड

मिला और उसने यह याचिका दायर की। याचिकाकर्ता ने रफीक बनाम मुंशीलाल केस (1981) में सर्वोच्च न्यायालय के फैसले के आधार पर तर्क दिया कि वादी को उसके वकील की गलती का

विचार बिन्दु

शरीर को रोगी और निर्बल रखने के समान दूसरा कोई पाप नहीं है।

—लोकमान्य तिलक

दवा कंपनियों व डॉक्टरों के बीच संबंध परिभाषित करती संहिता

डॉक्टरों को विदेश यात्राएं प्रायोजित करने वाली अमेरिकी दवा कंपनी एबवी हेल्थकेयर की भारतीय शाखा पर 'यूनिफॉर्म कोड ऑफ फार्मास्यूटिकल मार्केटिंग प्रैक्टिसेस' के नियमों का उल्लंघन करने के आरोप है और वह जांच के घेरे में है। इस कंपनी को इसलिए और अधिक परेशानी का सामना करना पड़ सकता है क्योंकि सरकार इस कंपनी के उस कार्यकारी अधिकारी के खिलाफ कार्रवाई करने पर विचार कर रही है जिसने नियमों का पालन करने के लिए स्व-घोषणा पत्र पर हस्ताक्षर किए थे। पिछले साल जारी इन नियमों के अनुसार, मार्केटिंग प्रैक्टिसेस कोड की अनुपालना में कंपनी के कार्यकारी प्रमुख को हस्ताक्षर करके स्व-घोषणा पत्र देना होता है कि उसकी कंपनी ने इनकी पालना की है। नये नियमों में प्रत्येक वित्तीय वर्ष की समाप्ति के दो महीने के भीतर ऐसा स्व-घोषणा पत्र दिए जाने का प्रावधान है। अमरीकी कंपनी पर सरकार यदि ऐसा कदम उठाती है, तो यह यूनिफॉर्म कोड ऑफ फार्मास्यूटिकल मार्केटिंग प्रैक्टिसेस के तहत अपनी तरह की पहली कार्रवाई होगी। इस मामले ने भारत के फार्मा हलकों में हलचल पैदा कर दी है और सभी उद्युक्तता से सरकार के अगले कदम का इंतजार कर रहे हैं। एबवी हेल्थकेयर इंडिया पर अपने लोकप्रिय एंटी-एजिंग उत्पादों 'बोटोक्स' और 'जुवेडम' को बढ़ावा देने के लिए 30 डॉक्टरों की पेरिस और मोनाको की विदेश यात्राएं प्रायोजित करने का आरोप है। इसी के लिए नैतिक विधान संहिता के उल्लंघन की जांच हो रही है। केंद्र सरकार के फार्मास्यूटिकल विभाग ने कर अधिकारियों से भी इस कंपनी और चिकित्सकों की देयता का आकलन करने के लिए और राष्ट्रीय चिकित्सा आयोग से पेशेवर कदाचार के लिए डॉक्टरों के खिलाफ कार्रवाई करने के लिए भी कहा है। उन डॉक्टरों में से 24 पेरिस और छह मोनाको गए थे। फार्मास्यूटिकल कंपनियों के उत्पादों के विपणन पर नियंत्रण के लिये साल 2014 में जारी संहिता के स्थान पर फार्मास्यूटिकल विभाग ने पिछले साल नई संहिता अधिगुचित की थी। वैसे भारत में कंपनियों द्वारा अंतिम उपभोक्ताओं के लिए दवाओं के विज्ञापन और विपणन को विनियमित करने के लिए कई कानून बने हुए हैं, जैसे 'औषधि और प्रसाधन सामग्री अधिनियम', 'औषधि और जादुई उपचार (आपतजनक विज्ञापन) अधिनियम', 'उपभोक्ता संरक्षण अधिनियम' आदि इनके अलावा विज्ञापन में स्व-नियमन के लिए भारतीय विज्ञापन मानक परिषद की संहिता और प्रायक विज्ञापनों की रोकथाम के लिए दिशा निर्देश, 2022 की व्यवस्थाएं भी मौजूद हैं। इनके अलावा, भारतीय चिकित्सा परिषद (पेशेवर आचरण, शिष्टाचार और नैतिकता) विनियम, 2002, भी डॉक्टरों और स्वास्थ्य सेवा उद्योग के बीच के संबंधों को विनियमित करता है। ये विनियम कंपनियों द्वारा डॉक्टरों को मुफ्त उपहार दिए जाने पर प्रतिबंध लगाते हैं। इनके उल्लंघन के परिणाम स्वरूप डॉक्टरों के लाइसेंस भी रद्द किये जाने की व्यवस्था है। परंतु इसमें एक कर्मी थी। अपनी दवाओं और उत्पादों को बढ़ावा देने के लिए डॉक्टरों को उपहार और मुफ्त चीजें देने के लिए कंपनियों को दंडित नहीं किया जा रहा था।

एक मेडिकल जर्नल में प्रकाशित निष्कर्षों के अनुसार, एक मुफ्त पिज्जा भी डॉक्टर के पंचे को प्रभावित कर सकता है। भारत में कंपनियों द्वारा डॉक्टरों के साथ संबंध बनाने की प्रचलित प्रथा के संदर्भ में इन निष्कर्षों को देखें तो यह मुद्दा काफी चिंताजनक हो जाता है। दर्द निवारक गोलो डोलो-650 के निर्माता पर दवा लिखने के बदले में डॉक्टरों को 10 हजार मिलियन रुपये के मुफ्त उपहार विरहित करने का आरोप लगा था। अपनी 2019-20 की रिपोर्ट में, संसद को लोका लेखा समिति ने उल्लेख किया था कि सात भारतीय राज्यों में कर निर्धारण अधिकारियों ने कंपनियों द्वारा डॉक्टरों को दिए गये उपहार और उन पर किये गये कर्तव्यों को कर कटौती योग्य के रूप में अनुमति दी गई, जिसके परिणामस्वरूप सरकारी खजाने को 551 मिलियन रूपयों का नुकसान हुआ। सीधे शब्दों में कहें तो कंपनियों डॉक्टरों से जो सबसे ज्यादा दवा लिखावती है वह दवा काजार में सबसे महंगी हो जाती है। 'बिक्री संबंधन' की आड में, डॉक्टरों को प्रत्यक्ष और अप्रत्यक्ष लाभ दिए जाते हैं, जिसमें

नई व्यवस्था में संहिता के नैतिक जिम्मेदारियों को निभाने के अलावा अब दवा कंपनियों को ऑडिट की तत्परता भी सुनिश्चित करनी होगी। हालांकि, कंपनियों के लिए इसके प्रावधानों का अनुपालन करने के लिए कोई समय सीमा निर्दिष्ट नहीं की गई है। बहुतों को लगता है कि दवा उद्योग का प्रपंच इतना जटिल है कि उसकी काट निकालना आसान नहीं है फिर भी सरकार के नये कदम का स्वागत ही होगा।

में, सुप्रिम कोर्ट ने माना कि कंपनियों द्वारा डॉक्टरों को दिए जाने वाले मुफ्त उपहारों के खर्च को आयकर अधिनियम, 1961 के तहत कटौती के रूप में दवा नहीं किया जा सकता है। इस मामले में, सर्वोच्च न्यायालय ने यह भी टिप्पणी की थी कि इस तरह की मुफ्त आर्थिक की लागत को आम तौर पर दवा में शामिल किया जाता है, जिससे इसकी कीमतें बढ़ जाती है। चिकित्सा उपकरणों को अलावा ये विनियमित करने के लिए 2022 में यूनिफॉर्म कोड ऑफ मेडिकल डिवाइस मार्केटिंग प्रैक्टिसेस का मसौदा प्रकाशित किया गया। हालांकि वह फिर से स्वीच्छिक अनुपालन के रूप में ही था। इसके बाद, सरकार ने इस क्षेत्र में समग्र विनियमन लाने के लिए एक समिति बनाई जिसकी सिफारिशों के अनुसार, सरकार ने यूनिफॉर्म कोड ऑफ फार्मास्यूटिकल मार्केटिंग प्रैक्टिसेस 2024 जारी किया। यह नई आचार संहिता दवा कंपनियों को सख्त अनुपालन की व्यवस्था करने के साथ-साथ चिकित्सा उपकरणों पर भी लागू होगी है। यह संहिता कानून है कि विपणन के लिए दवा के प्रकार को निर्दिष्ट शर्तों की पालना करना चाहिए तथा किसी दवा के बारे में जानकारी प्रामाणिक नहीं होनी चाहिए। इसमें यह दोहराया गया है कि दवाओं के संबंध में 'सुरक्षित' शब्द का इस्तेमाल लापरवाही से नहीं किया जा सकता है, और यह कि 'नया' शब्द भारत में एक वर्ष से अधिक समय से उपलब्ध या प्रचारित दवाओं के लिए उपयोग में नहीं लिया जा सकता है। यह संहिता कंपनियों के बिक्री प्रतिनिधियों के लिए भी नैतिक मानकों को स्थापित करती है और कंपनियों को अपने कर्मचारियों द्वारा संहिता की अनुपालना के लिए जिम्मेदार ठहराती है। इसके अलावा, संबंधित गतिविधियों में कंपनियों द्वारा नियोजित तीसरे पक्ष को भी अनुपालन की पूरी समझ रखने की आवश्यकता को व्यवस्था देती है।

नई संहिता दो श्रेणियों में ब्रांड रिमांडर को अनुमति देती है। पहली सूचनात्मक और शैक्षिक आइटम और दूसरी कंपनियों द्वारा चिकित्सा पेशेवरों को प्रदान किए गए मुफ्त नमूने। सूचनात्मक और शैक्षिक माध्यम में किताबें, कैलेंडर, डायरी आदि जैसे आइटम शामिल हैं, जिनका उपयोग स्वास्थ्य देखभाल सेटिंग्स में पेशेवर उद्देश्यों के लिए किया जाता है। मगर इसके लिए प्रति आइटम एक हजार रुपये सीमा तय की गई है। नई संहिता में भी पहले की तरह ही निःशुल्क नमूने केवल योग्य व्यक्तियों को प्रदान किए जा सकते हैं जो ऐसे उत्पादों को लिख सकते हैं। विरतित सभी निःशुल्क नमूनों का विवरण बनाए रखने की जिम्मेवारी भी कंपनियों पर रखी गई है। निःशुल्क नमूनों की अनुमतिदेते हुए ऐसे नमूनों के मॉडिक मूल्य को कंपनी की प्रति वह धरेतु बिक्री के दो प्रतिशत तक सीमित कर दिया गया है। प्रतिबंधित नमूनों की सूची से अलगाव रोधी दवाओं को हटाना भी इस संहिता में शामिल है। संहिता में सतत चिकित्सा शिक्षा का एक नया प्रावधान जोड़ा गया है जो सम्मेलनों, संगोष्ठियों, कार्यशालाओं आदि के लिए दवा उद्योग और स्वास्थ्य पेशेवरों के बीच जुड़ाव को निर्वाचित करता है तथा विदेशों में आयोजन पर प्रतिबंध लगाता है। शोध के लिए सहायता का भी एक नया प्रावधान जोड़ा गया है जो कंपनियों और स्वास्थ्य सेवा पेशेवरों के बीच सहयोग के लिए दिशा-निर्देश देता है। संक्षेप में कहें तो किसी भी शोध को सक्षम अधिकारियों से मंजूरी लेनी होगी और उसे मान्यता प्राप्त स्थानों पर ही आयोजित किया जाना होगा। परामर्शदाता-सलाहकार के रूप में स्वास्थ्य सेवा पेशेवरों की नियुक्ति वास्तविक शोध सेवाओं के लिए होनी चाहिए, जिसमें परामर्श शुल्क या मानदेय-आधारित भुगतान शामिल हो, जो सभी कर कानूनों के अनुपालन के अधीन हो। अनुसंधान पर कंपनियों के व्यय को स्वोकार्य माना गया है। स्वास्थ्य सेवा पेशेवरों के साथ दवा कंपनियों के संबंध में कई पुराने प्रावधानों को नवीनीकृत किया गया है, जिसमें कंपनियों या उनके एजेंटों को स्वास्थ्य सेवा पेशेवरों या यहां तक कि उनके परिवार के सदस्यों को उपहार या लाभ देने से प्रतिबंधित किया गया है। इसमें किसी भी प्रकार का आर्थिक लाभ, यात्रा व्यवस्था, आतिथ्य या मॉडिक अनुदान शामिल है, जब तक कि, नए पेशे किए गए अलगाव के अनुसार, स्वास्थ्य सेवा पेशेवर सतत शिक्षा कार्यक्रम में वक्त के रूप में काम नहीं ले रहा हो। यूनिफॉर्म कोड ऑफ फार्मास्यूटिकल मार्केटिंग प्रैक्टिसेस 2024 दवा उद्योग को विनियमित करने की दिशा में एक महत्वपूर्ण कदम है, जो वर्तमान में सार्वजनिक स्वास्थ्य पर महत्वपूर्ण प्रभाव डालता है। नई व्यवस्था में संहिता के नैतिक जिम्मेदारियों को निभाने के अलावा अब दवा कंपनियों को ऑडिट की तत्परता भी सुनिश्चित करनी होगी। हालांकि, कंपनियों के लिए इसके प्रावधानों का अनुपालन करने के लिए कोई समय सीमा निर्दिष्ट नहीं की गई है। बहुतों को लगता है कि दवा उद्योग का प्रपंच इतना जटिल है कि उसकी काट निकालना आसान नहीं है फिर भी सरकार के नये कदम का स्वागत ही होगा।

—अतिथि संपादक,

राजेन्द्र बोड़ा

(वरिष्ठ पत्रकार एवं विश्लेषक)



राशिफल

बुधवार 1 जनवरी, 2025

पौष मास, शुक्ल पक्ष, द्वितीया तिथि, बुधवार, विक्रम संवत् 2081, उत्तराषाढ़ा नक्षत्र रात्रि 11:46 तक, व्याघ्रात योग सार्य 5:06 तक, बालव करण दिन 2:55 तक, चन्द्रमा आज पंडित अनिल शर्मा मकर राशि में संचार करेगा।

ग्रह स्थिति: सूर्य-धनु, चन्द्रमा-मकर, मंगल-कर्क, बुध-वृश्चिक, गुरु-वृष, शनि-कुम्भ, राहु-मीन, केतु-कन्या राशि में।

आज चन्द्र दर्शन, उत्तर श्रृंगोन्तति, नववर्ष दिवस है।

श्रेष्ठ चौघड़िया: लाभ-अमृत सूर्योदय से 9:55 तक, शुभ 11:15 से 12:30 तक, चर 3:05 से 4:23 तक, लाभ 4:23 से सूर्यास्त तक। राहुकाल: 12:00 से 1:30 तक। सूर्योदय 7:20, सूर्यास्त 5:40

मेघ
व्यावसायिक कार्यों को प्राथमिकता से करने का प्रयास करें। व्यावसायिक कार्यों में आरंभ परेशानियां दूर होने लगेगी। व्यावसायिक आय में वृद्धि होगी।

तुला
घर-परिवार में अतिथियों का आगमन बना रहेगा। परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। व्यावसायिक स्थिति ठीक रहेगी।

वृष
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगे। व्यावसायिक कार्यों में व्यस्तता बनी रहेगी। आर्थिक स्थिति ठीक रहेगी।

वृश्चिक
परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। व्यावसायिक आर्थिक स्थिति ठीक रहेगी।

मिथुन
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। व्यावसायिक कार्यों के कारण भागदौड़ रहेगी। व्यावसायिक खर्चों में अनावश्यक वृद्धि होगी।

धनु
व्यावसायिक कार्यों से संबंधित यात्रा संभव है। नौकरपेशा व्यक्तियों को अतिरिक्त जिम्मेवारी मिल सकती है। आर्थिक स्थिति ठीक रहेगी। अस्त-व्यस्त दिनचर्या में सुधार होगा।

कर्क
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं।

मकर
मानसिक तनाव से राहत मिलेगी। मनोबल-आत्मविश्वास बढ़ेगा। व्यावसायिक कार्य योजनासुरा बनने लगेगी। व्यावसायिक आर्थिक स्थिति ठीक रहेगी।

सिंह
व्यावसायिक कार्यों के लिए दिन अच्छा रहेगा। व्यावसायिक प्रतिष्ठा बढ़ेगी। नवीन कार्यों में उचित सफलता मिलेगी। आय में वृद्धि होगी। खर्च-पन के कारण स्वास्थ्य खराब हो सकता है।

कुंभ
घर-गृहस्थों के खर्चों में अनावश्यक वृद्धि हो सकती है। अनर्गल कार्यों में समय खराब होगा। परिवार में अतिथियों का आगमन बना रहेगा।

कन्या
परिवार में शुभ-मंगलिक कार्य सम्पन्न हो सकते हैं। शुभ कार्य के लिए बाहर जाने का कार्यक्रम बन सकता है। व्यावसायिक वार्ता सफल रहेगी।

मीन
आर्थिक वित्ति मामलों में संतुलन बना रहेगा। संभावित धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। स्वास्थ्य का ध्यान रखें।

2024 में वैश्विक खेल महाशक्ति के रूप में उभरकर सामने आया भारत

भारत वर्ष 2024 में वैश्विक खेल महाशक्ति के रूप में उभर कर सामने आया है, जिसमें विभिन्न खेल स्पर्धाओं में ऐतिहासिक उपलब्धियों की एक श्रृंखला शामिल है। यह उल्लेखनीय सफलता पिछले एक दशक में प्रधानमंत्री नरेन्द्र मोदी के नेतृत्व में किए गए निरंतर प्रयासों का परिणाम है, जिसमें खेलो इंडिया जैसी ऐतिहासिक पहल भी शामिल है। यह योजना जमीनी स्तर की प्रतिभाओं को निखारने के लिए शुरू गई है और टारगेट ओलंपिक पॉइंटियम स्कीम (टॉपस) भी है, जो शीघ्र एथलीटों को विश्व स्तरीय सहायता प्रदान करती है। हाल के वर्षों में भारत ने उल्लेखनीय उपलब्धियां हासिल की हैं जैसे कि भारत ने 2023 के एशियाई खेलों में रिकार्ड 107 पदक जीते, कई चैंपियनशिप और ओलंपिक में नीरज चोपड़ा का शानदार प्रदर्शन और फिट इंडिया मोमेंट तथा विभिन्न खेलों इंडिया स्वप्न संस्करण भारतीय खेलों के इस स्वर्णिम युग की ओर निरंतर प्रगति को रेखांकित करते हैं। खेल अब महज मनोरंजन से कहीं आगे बढ़ कर एक सम्मानित कैरियर विकल्प बन गए हैं, जो लाखों युवा भारतीयों को अपने एथलेटिक सपनों को पूरा करने के लिए प्रेरित कर रहे हैं।

प्रधानमंत्री मोदी भारतीय खेलों के सबसे बड़े चौधरीदार :- प्रधानमंत्री मोदी लगातार ओलंपिक और राष्ट्रीय खेलों सहित विभिन्न आयोजनों में एथलीटों से जुड़े रहे हैं। यहां तक कि उनके भाषणों में भी अक्सर अंतरराष्ट्रीय मंचों पर भारतीय एथलीटों की सफलताओं पर प्रकाश डाला जाता है, जिससे नागरिकों में गर्व की भावना पैदा होती है।

1. पेरिस ओलंपिक के बाद, उन्होंने पदक विजेताओं तथा पॉइंटियम स्थान से चूकने वालों, दोनों की प्रशंसा की और इस बात पर बल दिया कि प्रत्येक खिलाड़ी की यात्रा भारत की खेल विरासत में योगदान देती है।

2. प्रधानमंत्री ने पेरिस पैरालिंपिक 2024 से पहले सार्वजनिक रूप से भारतीय दल की सफलता की कामना

करते हुए कहा था कि उनका साहस और दृढ़ संकल्प पूरे देश को प्रेरित करता है। खेल कार्यक्रम के बाद, सभी खिलाड़ियों को प्रधानमंत्री आवास पर आमंत्रित किया गया, जहां प्रधानमंत्री ने उनका स्वागत किया और खेलों में उनके प्रयासों की सराहना की। पैरा-ओलंपियन योगेश कथुनिया ने प्रधानमंत्री को 'परम मित्र' कहा और प्रत्येक खिलाड़ी को उनसे मिलने वाले प्रोत्साहन पर प्रकाश डाला।

3. प्रधानमंत्री नरेन्द्र मोदी ने स्वर्ण पदक विजेता भाला फेंक खिलाड़ी नीरज चौपड़ा से मुलाकात के दौरान उनकी मां से जुड़कर दिल को छू लेने वाला भाव प्रकट किया। उन्होंने एक हल्के-फुल्के माहौल में यह साझा किया कि किस तरह से वे टोक्यो ओलंपिक में नीरज की जीत के बाद उनके प्रसिद्ध लड्डू का बेसव्री से इंतजार कर रहे थे। इस व्यक्तिगत गर्मजोशी ने न केवल मोदी की संवेदनाओं को दर्शाया, बल्कि एक एथलीट की यात्रा में परिवार के समर्थन के महत्व को भी उजागर किया।

4. प्रधानमंत्रीजी उस समय भावुक हो गए, जब उन्हें शतरंज खिलाड़ी वंकिता अग्रवाल से एक खास तोहफा मिला। वंकिता ने उन्हें 2012 में आयोजित स्वामी विवेकानंद महिला शतरंज महोत्सव की एक अनमोल तस्वीर भेंट की, जहां गुजरात के तत्कालीन मुख्यमंत्री नरेन्द्र मोदी उन्हें पुरस्कार दे रहे थे। ऐसे अनिर्गत पल हैं जो खिलाड़ियों के साथ प्रधानमंत्री नरेन्द्र मोदी के व्यक्तिगत जुड़ाव के उजागर करते हैं, उन्हें प्रेरित करते हैं, उन्हें मूल्यवान महसूस कराते हैं और देश के लिए जीतने के जज्बा भरकर प्रेरित करते हैं। वे प्रतियोगिता से पहले, उसके दौरान और बाद में भी लगातार खिलाड़ियों से बातचीत करते हैं, फिर चाहे वे जीते या हारे, लेकिन मोदी पूरे समय उनका उत्साहवर्धन करते हैं। प्रधानमंत्री वास्तव में उनके लिए ताकत का स्तंभ हैं।

भारतीय ओलंपिक संघ (आईओए) ने 2036 में भारत में

मारवाड़ की कला, साहित्य, संस्कृति व विरासत के संरक्षक महाराजा गजसिंह

जोधपुर के महाराजा गजसिंह मारवाड़ की कला, साहित्य, संस्कृति एवं विरासत के संरक्षक के रूप में अपनी बेहतरीन भूमिका हमेशा निभा रहे हैं। गजसिंह अंतरराष्ट्रीय स्तर पर मारवाड़ के सांस्कृतिक दूत की भूमिका है। गजसिंह देश व विदेश में लोकप्रिय व्यक्तित्वों में गिने जाते हैं। देश में प्रजातंत्र के बाद में भी जोधपुर में राजतंत्र का अस्तित्व बचाने में गजसिंह ने महत्वपूर्ण भूमिका निभा रखते हैं। महाराजा गजसिंह हमेशा कहते हैं कि मेरी पहचान मारवाड़ की जनता से है। 'महारी ओलखाण आयसू' है।

गजसिंह का जन्म 13 जनवरी 1948 को हुआ। इनके जन्म के 4 वर्ष बाद पिता महाराजा हनवन्त सिंह का 26 जनवरी 1952 को विमान दुर्घटना में निधन हो गया। युवराज गजसिंह का 12 मई 1952 को महाराजा के रूप में राजतिलक हुआ। ऐसे समय में स्वर्गीय उम्मेद सिंह की धर्मपत्नी राजदादीसा बदन कंव्वर ने इस विकट



महाराजा गजसिंह

विभिन्न क्षेत्रों में उल्लेखनीय कार्य करने वाली प्रतिभाओं को मेहरानगढ़ दुर्ग में मारवाड़ रत्न सम्मान से सम्मानित किया जाता है। वीर दुर्गादास राठौड़ जयंती समारोह पर भी मारवाड़ की प्रतिभाओं का सम्मान किया जाता है। गजसिंह अनेक संस्थाओं, संघटनों, ट्रस्टों, चैरिटेबल ट्रस्टों के मुख्य संरक्षक व अध्यक्ष के पदों पर पदस्थापित हैं। बालिका शिक्षा को बढ़ावा देने के लिए महाराजा गज सिंह द्वारा विशेष जोर दिया जा रहा है।

महाराजा गजसिंह की वर्षों से राजस्थानी भाषा की मान्यता के लिए लगातार हर स्तर पर प्रयास कर रहे हैं। केंद्र व राज्य सरकार स्तर पर निरन्तर प्रयासरत हैं। मारवाड़ में निरंतर उदक अकाल व सूखे व कम वर्षा की स्थिति को देखते हुए लोगों में जल संरक्षण व जल संचय के प्रति जागरूकता के लिए आपने जल भागीरथी फाउंडेशन की स्थापना करके मारवाड़ के अनेक स्थानों में जल संरक्षण के कार्य करवाए व लोगों को जल संचय के प्रति भी जागरूक करने का कार्य करवा रहे हैं।

मारवाड़ के लोगों की सुख समृद्धि व अकाल की स्थिति में वर्षों के लिए 5 सितंबर 1986 को जोधपुर से रामदेवरा तक पदयात्रा की व लोक प्रेयता बाबा रामदेव जी के दर्शन कर प्राथना की। वर्ल्ड मोन्यूमेंट फंड न्यूयॉर्क में मान्यता की कलात्मक व सांस्कृतिक पुरातात्विक संपदा के संरक्षण के लिए अंतरराष्ट्रीय स्तर पर उच्च कोटि का नेतृत्व प्रदान करने के लिए 27 अक्टूबर 2006 में हेंड्रियन अवाई, 2011 में इटोज हॉल ऑफ

आइये जाने दुनिया में प्रचलित कैलेंडर के बारे में

जैसे-जैसे साल के अंतिम क्षण करीब आते हैं, दुनिया नए साल के आगमन का उत्साहपूर्वक इंतजार करती है। जब घड़ी में आधी रात होती है और आसमान आतिशबाजी से जगमगाता है तो दुनिया भर के लोग 1 जनवरी को नए साल का स्वागत करते हैं। 31 दिसम्बर की रात को, जिसे न्यू ईयर ईव कहा जाता है। नए साल की शुरूआत पुराने को विदा करने और नए की आशा का स्वागत करने का प्रतीक है। एक जनवरी को नए साल की शुरूआत के पीछे क्या इतिहास, महत्व

और परम्पराएं जुड़ी हुई हैं। 1 जनवरी को पहली बार 45 ईसा पूर्व में नए साल की शुरूआत में मनाया गया। इससे पहले रोमन कैलेंडर मार्च में शुरू होता था और 355 दिनों का होता था। रोमन तानाशाह जूलियस सीजर ने सत्ता में आने के बाद इसे बदल कर नया कैलेंडर तैयार किया। ईसाई धर्म के आगमन के बाद, 25 दिसम्बर, जिसे यीशु मसीह का जन्म दिन माना जाता है, को नया साल मनाने का दिन माना गया। नए साल की शुरूआत सिर्फ एक पन्ना पलटने का समय नहीं है, यह खुद के जीवन का मूल्यंकन करने और एक नई शुरूआत करने का अवसर है। दुनिया भर में यह समय लोगों को नई संभावनाओं को अपनाए और लक्ष्य निर्धारित करने के लिए प्रेरित करता है। 31 दिसम्बर की रात से शुरू होकर 1 जनवरी की सुबह तक, विभिन्न देशों में लोग गाने गाते हैं, आतिशबाजी देखते हैं और ऐसे खाद्य पदार्थ खाते हैं जिन्हें शुभ माना जाता है। साथ ही, यह समय संकल्प लेने का होता है, जहां लोग अपने जीवन में सकारात्मक बदलाव लाने के लिए प्रेरित करते हैं।

भारत में हिंदू कैलेंडर के अनुसार नव व्रत अलग-अलग तिथियों पर मनाया जाता है, जो विभिन्न राज्यों और संस्कृतियों में अलग-अलग नामों से प्रसिद्ध है। चैत्र मास की शुक्ल प्रतिपदा को विक्रम संवत् और हिंदू नव वर्ष का आरंभ माना जाता है। हिंदू नव वर्ष प्राकृतिक चक्र और सौर मंडल की गतिविधियों के अनुसार निर्धारित होता है। यह फसल के मौसम, प्रकृति और सांस्कृतिक परंपराओं के साथ गहराई से जुड़ा हुआ है। इस दिन पूजा, हवन और सामाजिक उत्सव आयोजित किए जाते हैं। हिंदू नव वर्ष जीवन में संतुलन, नई ऊर्जा और आध्यात्मिक शुद्धि का प्रतीक है। यह दिन नई शुरूआत के लिए प्रेरणा देता है और भावनाओं को कुपा से समृद्धि की कामना की जाती है। निष्कर्ष: चाहे वह ग्रेगोरियन कैलेंडर हो या हिंदू पंचांग, नव वर्ष जीवन में नई संभावनाओं, आशाओं और उत्सवों का समय है। यह अवसर हमें पुराने यादों को सहजने और नए सपनों को साकार करने के लिए प्रेरित करता है।

—श्वेता यादव, स्वतंत्र लेखक



राशिफल

बुधवार 1 जनवरी, 2025

पौष मास, शुक्ल पक्ष, द्वितीया तिथि, बुधवार, विक्रम संवत् 2081, उत्तराषाढ़ा नक्षत्र रात्रि 11:46 तक, व्याघ्रात योग सार्य 5:06 तक, बालव करण दिन 2:55 तक, चन्द्रमा आज पंडित अनिल शर्मा मकर राशि में संचार करेगा।

ग्रह स्थिति: सूर्य-धनु, चन्द्रमा-मकर, मंगल-कर्क, बुध-वृश्चिक, गुरु-वृष, शनि-कुम्भ, राहु-मीन, केतु-कन्या राशि में।

आज चन्द्र दर्शन, उत्तर श्रृंगोन्तति, नववर्ष दिवस है।

श्रेष्ठ चौघड़िया: लाभ-अमृत सूर्योदय से 9:55 तक, शुभ 11:15 से 12:30 तक, चर 3:05 से 4:23 तक, लाभ 4:23 से सूर्यास्त तक। राहुकाल: 12:00 से 1:30 तक। सूर्योदय 7:20, सूर्यास्त 5:40

मेघ
व्यावसायिक कार्यों को प्राथमिकता से करने का प्रयास करें। व्यावसायिक कार्यों में आरंभ परेशानियां दूर होने लगेगी। व्यावसायिक आय में वृद्धि होगी।

तुला
घर-परिवार में अतिथियों का आगमन बना रहेगा। परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। व्यावसायिक स्थिति ठीक रहेगी।

वृष
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगे। व्यावसायिक कार्यों में व्यस्तता बनी रहेगी। आर्थिक स्थिति ठीक रहेगी।

वृश्चिक
परिवार में मन को प्रसन्न करने वाले संदेश प्राप्त होंगे। परिवर्जनों के सहयोग से वर्तमान समस्या का समाधान हो सकता है। व्यावसायिक आर्थिक स्थिति ठीक रहेगी।

मिथुन
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। व्यावसायिक कार्यों के कारण भागदौड़ रहेगी। व्यावसायिक खर्चों में अनावश्यक वृद्धि होगी।

धनु
व्यावसायिक कार्यों से संबंधित यात्रा संभव है। नौकरपेशा व्यक्तियों को अतिरिक्त जिम्मेवारी मिल सकती है। आर्थिक स्थिति ठीक रहेगी। अस्त-व्यस्त दिनचर्या में सुधार होगा।

कर्क
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं।

मकर
मानसिक तनाव से राहत मिलेगी। मनोबल-आत्मविश्वास बढ़ेगा। व्यावसायिक कार्य योजनासुरा बनने लगेगी। व्यावसायिक आर्थिक स्थिति ठीक रहेगी।

सिंह
व्यावसायिक कार्यों के लिए दिन अच्छा रहेगा। व्यावसायिक प्रतिष्ठा बढ़ेगी। नवीन कार्यों में उचित सफलता मिलेगी। आय में वृद्धि होगी। खर्च-पन के कारण स्वास्थ्य खराब हो सकता है।

कुंभ
घर-गृहस्थों के खर्चों में अनावश्यक वृद्धि हो सकती है। अनर्गल कार्यों में समय खराब होगा। परिवार में अतिथियों का आगमन बना रहेगा।

कन्या
परिवार में शुभ-मंगलिक कार्य सम्पन्न हो सकते हैं। शुभ कार्य के लिए बाहर जाने का कार्यक्रम बन सकता है। व्यावसायिक वार्ता सफल रहेगी।

मीन
आर्थिक वित्ति मामलों में संतुलन बना रहेगा। संभावित धन प्राप्त होगा। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। स्वास्थ्य का ध्यान रखें।

अनूपगढ़ जिला खत्म करने का विरोध, अनिश्चितकाल के लिये बाजार बंद

बाजार, मंडी और पेट्रोल पंप बंद, एक बार फिर अनिश्चितकालीन धरना शुरू हुआ, नई धान मंडी में भी बंद को समर्थन दिया

अनूपगढ़, (निसं)। सरकार द्वारा गढ़ दिनों को नौ नवगठित जिलों को रद्द करने के फैसले में अनूपगढ़ जिला भी शामिल किया गया है, जिसके बाद यहां के लोगों में भारी आक्रोश देखा जा रहा है।

इसके विरोध में मंगलवार से अनूपगढ़ का बाजार पूरी तरह से अनिश्चितकालीन बंद कर दिया गया है। साथ ही, नई धान मंडी में भी इस बंद को समर्थन दिया गया है, जहां दुकानों को बंद रखने और कृषि जिनसों को बोली न लगाने का निर्णय लिया गया है। इसके अलावा, अनूपगढ़ क्षेत्र के पेट्रोल पंप भी सुबह नौ बजे से

- राजस्थान सरकार का यह फैसला अनूपगढ़ क्षेत्र की जनता के लिए अन्यायपूर्ण है, सरकार के इस निर्णय के खिलाफ सभी व्यापारी एकजुट हैं: व्यापार मंडल अध्यक्ष
- 'जब तक सरकार अनूपगढ़ को वापस जिला नहीं बना देती, तब तक यह धरना जारी रहेगा'

दोपहर दो बजे तक बंद रहेगा।

अनूपगढ़ जिला बचाओ संघर्ष समिति के अध्यक्ष सुरेश बिशोई ने क्षेत्र के लोगों से आवाहन किया है कि वे इस संघर्ष में एकजुट होकर समर्थन करें। व्यापार मंडल के अध्यक्ष विजय

नागपाल ने बताया कि राजस्थान सरकार का यह फैसला अनूपगढ़ क्षेत्र की जनता के लिए अन्यायपूर्ण है। उन्होंने कहा कि सरकार के इस निर्णय के खिलाफ सभी व्यापारी एकजुट हैं और उन्होंने निर्णय लिया है कि जिला

बचाओ संघर्ष समिति के समर्थन में नई धान मंडी को पूरी तरह से अनिश्चितकालीन बंद रखा जाएगा और किसी भी कृषि जिनस की खरीद नहीं की जाएगी। संयुक्त व्यापार संघ के अध्यक्ष विजय धुडिया ने कहा कि अनूपगढ़ जिला बनने से यहां व्यापार और रोजगार के नए अवसर मिल सकते थे, लेकिन सरकार ने इसे रद्द करके यहां की जनता के साथ अन्याय किया है। उन्होंने बताया कि अब अनूपगढ़ बाजार को भी अनिश्चितकालीन बंद रखने का निर्णय लिया गया है। युवा महेंद्र वर्मा ने बताया कि जिला

बनने से अनूपगढ़ में स्वास्थ्य, शिक्षा और अन्य सुविधाओं में सुधार हो रहा था, लेकिन सरकार ने द्वेषपूर्ण नीति अपनाते हुए इस जिले को रद्द कर दिया और यहां के लोगों के सपनों को चकनाचूर कर दिया। इसके अलावा, अनूपगढ़ के कलेक्ट्रेट के सामने अनूपगढ़ जिला बनाने की मांग को लेकर धरना शुरू हो गया है। यह वही जगह है जहां पिछले 11 वर्ष से लगातार धरना चला था। जिला बचाओ संघर्ष समिति के अध्यक्ष सुरेश बिशोई ने बताया कि जब तक सरकार अनूपगढ़ को वापस जिला नहीं बना देती, तब तक यह धरना जारी रहेगा।

जोधपुर रेंज पुलिस ने फरार तस्कर को जयपुर के नजदीक हाईवे पर पकड़ा

जोधपुर, (कांसं)। दो साल पहले राजस्थान छोड़कर भागे तस्कर को जोधपुर रेंज पुलिस ने जयपुर के नजदीक हाईवे पर चाय पीते हुए पकड़ा। यह अप्रैम और डोडा तस्करों में तीन साल से फरार चल रहा था। इस पर पुलिस ने 25 हजार रुपये का इनाम घोषित कर रखा था। वह नए साल पर असम से जैसलमेर घूमने अपने दो दोस्तों के साथ आया था।

रेंज आईजी विकास कुमार ने बताया कि मोहम्मद इलियास (30) निवासी सादों की दाणी, पलीना पुलिस थाना लोहावट को 30 दिसंबर को गिरफ्तार किया और मंगलवार को टीम इसे लेकर जोधपुर पहुंची। सूचना थी कि इलियास असम में होटल चला रहा है। साथ ही अपने होटल पर तस्करों की मीटिंग्स फिक्स करवाता है और मारवाड़ में अप्रैम और डोडा सप्लाई कर रहा है। ऐसे में टीम इस पकड़ने के लिए भेजी गई थी। वहां मालूम चला कि इलियास अपने दो दोस्तों के साथ नया साल मनाने के लिए जैसलमेर घूमने आया है। ऐसे में इसके राजस्थान की सीमा में चुसते

■ राजस्थान की सीमा में चुसते ही पुलिस पीछे लगी, जयपुर की रिंग रोड पर स्थित एक ढाबे पर तस्कर मोहम्मद इलियास को गिरफ्तार किया

ही पोली कार में पुलिस इसके पीछे लग गई। जयपुर की रिंग रोड पर स्थित एक ढाबे पर इसे गिरफ्तार किया। रेंज आईजी ने बताया कि इलियास 10वीं तक पढ़ा है। इसके बाद काम की तलाश में सऊदी अरब चला गया था। वहां से लौटकर इनसे लोहावट में अपने गांव में मार्बल का काम करना शुरू कर दिया। इसके बाद यह तस्करों के संपर्क में आया और यही से तस्करों की राह पकड़ ली। इसके बाद झारखंड, मणिपुर और असम में लोकेशन बदल-बदल कर डोडा-पोस्त मारवाड़ के इलाकों में सप्लाई करता रहा। तस्करों के काम को बढ़ाने के लिए यह अपने किसी गांव के

व्यक्ति के साथ झारखंड गया था। वहां से नशे की खेप को लेकर मारवाड़ आता और यही सप्लाई करने लगा था। जैसे-जैसे इलियास के संपर्क बढ़ते गए, वैसे-वैसे यह झारखंड से मणिपुर तक अपना नेटवर्क तैयार करता गया। आईजी विकास कुमार ने बताया कि पुलिस को इलियास के बारे में सूचना थी कि यह मारवाड़ में डोडा-पोस्त और अप्रैम का तस्कर है। साल 2019 में सबसे पहले आरोपी पुलिस थाना रतनगढ़ जिला चूक में पकड़ा गया था। एक साल तक जेल में रहने के दौरान इलियास ने अपना नेटवर्क और मंगलवत कर लिया था। वह साल 2020 में जमानत पर बाहर आया और तस्करों के काम को फिर से शुरू कर दिया। साल 2022 में पुलिस थाना फलोदी से भारी मात्रा में अवैध डोडा-पोस्त से भरे ट्रक को पकड़ा, लेकिन, इलियास बच निकलने में कामयाब हो गया था। इसके बाद वह राजस्थान छोड़कर भाग निकला। असम पहुंचकर वहां होटल चलाते आया। उसमें नशे की सप्लाई करने लगा। रेंज आईजी ने बताया कि बरपेटे

माउंट आबू के बाद लूणकरणसर सबसे ठंडा

बीकानेर, (निसं)। प्रदेशभर में इन दिनों शीत लहर का प्रकोप जारी है। इस बीच लूणकरणसर कस्बा राज्यभर में माउंट आबू के बाद सबसे ठंडा कस्बा रहा। मंगलवार से बीकानेर के लूणकरणसर में मौसम विभाग का सेंटर स्थापित हो गया, जिससे मौसम अपडेट मिलने शुरू हो गए हैं। पहले ही दिन लूणकरणसर का पारा राज्य के टॉप शहरों में दूसरे नंबर रहा। राज्य के गैर पर्वतीय क्षेत्रों में लूणकरणसर और गंगानगर सबसे ठंडे क्षेत्रों के रूप में सामने आए हैं। इन दोनों शहरों में न्यूनतम तापमान 4.2 डिग्री सेल्सियस रहा। लूणकरणसर में अधिकतम तापमान 19.6 डिग्री सेल्सियस रहा। वहीं जिला मुख्यालय पर न्यूनतम तापमान 5.2 डिग्री सेल्सियस रहा। एक दो दिन में ये पारा भी पांच से नीचे आने की उम्मीद की जा रही है। बीकानेर में अधिकतम तापमान 18.9 डिग्री सेल्सियस रहा, जो लूणकरणसर की तुलना में कम है। बादमें भी अधिकतम तापमान 25 डिग्री सेल्सियस से ऊपर रहा। बीकानेर के अधिकतम तापमान में गिरावट आ रही है।

Email :- eebadi.dho.pshed@rajasthan.gov.in
Office of the Executive Engineer PHED Division Bari
NOTICE INVITING BID No. 25/2024-25
Online bids for NIT No. 25/2024-25, costing 75 Lacs is invited on behalf of The Governor of Rajasthan from eligible enlisted in appropriate class contractors of PHED, Rajasthan and meeting eligibility criteria. Details of Bid notification and pre-qualification criteria can be seen on web site http://sppp.raj.nic.in and https://eproc.rajasthan.gov.in. Bids are to be submitted online in electronic format on web site https://eproc.rajasthan.gov.in from 24.12.2024 to 13.01.2025 at 18:00 PM and bids are to be opened at 11:00 am on 14.01.2025 in presence of willing bidders/there authorize representative
NIB: PHE2425A3564
UBN: PHE2425WSRC07514
DIPRC/13643/2024
Jai Narayan Chetwal
Executive Engineer
PHED Division Bari

OFFICE OF THE PRINCIPAL S. M.S.MEDICAL COLLEGE & CONTROLLER OF THE ATTACHED HOSPITALS, JAIPUR
No-F/MC/Store/2024-25/5488-92
Dated: 23.12.2024

Notice Inviting Bid
Bid for Various Items for Various Department, SMS Medical College, Jaipur, are invited from interested bidders as per schedule in NIT Notice. Other particulars of the bid may be visited on the Procurement portal (http://eproc.rajasthan.gov.in, https://sppp.rajasthan.gov.in) of the state; and SMS Medical College, Jaipur department website.
UBN- SMS2425GLOB00359 To SMS2425GLOB00381
DIPRC/13668/2024
PRINCIPAL & CONTROLLER

कार्यालय अतिरिक्त मुख्य अभियंता एवं पदेन परियोजना प्रबन्धक
वाटरशेड सेल कम डाटा सेंटर, प्रतापनगर, उदयपुर
(विशाल पेट्रोल पम्प के सामने जलग्रहण विकास एवं भू संरक्षण परिसर)
क्रमांक- एफ/निविदा/MUSA 2.0/2024-25/6675
दिनांक-26.12.2024

ई निविदा सूचना 52-55/2024-25
एमजेएस् 2.0 चरण प्रथम (राज्य निधि शीर्ष) परियोजना क्षेत्र के अंतर्गत ब्लॉक बडगांव, वल्लभनगर, झाड़ौला (4 पैक्स) से जलव्यवस्था विकास कार्यों के लिए बीड, अनुमानित प्रकृ 304.80 लाख रुपये दिनांक 03.01.2025 को शाम 5.30 बजे तक इच्छुक बोलीदाताओं से आमंत्रित की जाती है। बोलियों से संबंधित विस्तृत विवरण राज्य सरकार के पोर्टल (https://eproc.rajasthan.gov.in, https://sppp.rajasthan.gov.in) पर देखे जा सकते हैं।
यूबीए संख्या- WSC2425WSOB00919, WSC2425WSOB00921, WSC2425WSOB00923, WSC2425WSOB00924
अतिरिक्त मुख्य अभियंता एवं पदेन परियोजना प्रबन्धक
वाटरशेड सेल कम डाटा सेंटर
प्रतापनगर, उदयपुर

DIPRC/13749/2024

कार्यालय अधिशाही अभियन्ता सा.नि.वि. खण्ड बाड़ी
क्रमांक-1481
दिनांक-26.12.2024

निविदा सूचना संख्या-08/2024-25
PWD2425A3474, UBN IS PWD2425WSOB12651, PWD2425WSOB12652
राजस्थान के राजपाल महोदय की ओर से खण्ड बाड़ी जिला धौलपुर में कुल 2 नं. पर भवन कार्य के लिए उपर्युक्त श्रेणी में सार्वजनिक निर्माण विभाग राजस्थान में पंजीकृत संवेदकों, राज्य सरकार के अन्य विभागों में पंजीकृत "ए", "ए", "बी", "सी" एवं "डी" श्रेणी संवेदकों एवं केन्द्र सरकार के अधिकृत संगठनों/केन्द्रीय लोक निर्माण विभाग/एक एवं दूर संचार विभाग/रिसे इत्यादि में पंजीकृत संवेदकों जो कि राजस्थान सरकार के "ए", "ए", "बी", "सी" एवं "डी" श्रेणी के संवेदकों के समझ हो से कार्यों हेतु ई-टेंडरिंग के माध्यम से निष्पत्ति प्रथम में प्राप्ति की जावेगी। निविदा से संबंधित विवरण वेबसाइट 'www.eproc.dipronlineorg' स http://www.pwd.rajasthan.gov.in/, www.eproc.rajasthan.gov.in एवं 'www.sppp.raj.nic.in' पर देखा जा सकता है।

क्र. सं.	मुद्यालय का नाम	कार्यालय अधिशाही अभियन्ता, सार्वजनिक निर्माण विभाग खण्ड बाड़ी
1	निविदा का कार्य	भवन निर्माण कार्य
2	निविदा की कुल लागत	रु. 95.40 लाख
3	निविदा शुक, प्रोसेसिंग शुल्क एवं घोरेहर राशि जमा करने की प्रक्रिया	विशाल पेट्रोल पम्प के सामने जलग्रहण विकास एवं भू संरक्षण परिसर (S.I)/सांविदिनि:2018 दिनांक 27.04.2020 के अनुसार ई-ग्रास चालान पर ऑनलाइन एक ही चालान द्वारा निम्न बटवट मय में जमा करनी है। 1. निविदा शुक 0075-00-800-52-01 2. प्रोसेसिंग शुल्क 8658-00-102-(116)-(02) (निर्माण विभाग)(RISL fees) 3. घोरेहर राशि 8443-00-108-00-00
4	निविदा आवेदन/डाउनलोड करने की तारीख (वेबसाइट पर)	दिनांक 27.12.2024 प्रात 11.00 बजे दिनांक 13.01.2025 सायं 3.00 बजे तक
5	निविदा फार्म जमा करने की तारीख (वेबसाइट पर)	दिनांक 27.12.2024 प्रात 11.00 बजे दिनांक 13.01.2025 सायं 3.00 बजे तक
6	निविदा खोलने की (वेबसाइट पर)	दिनांक 14.01.2025 सायं 06.00 बजे

(सौरभ शर्मा)
अधिशाही अभियन्ता
सा.नि.वि. खण्ड बाड़ी
DIPRC/13759/2024

कार पलटने से महिला की मौत, दो जने घायल

श्रीगंगानगर, (निसं)। श्रीगंगानगर में सूरतगढ़ रोड पर होमलैंड सिटी के सामने की तरफ कार पलटने से कार सवार महिला की मौत हो गई। महिला अपने पीछर से ससुराल जा रही थी। हादसे में महिला के भतीजे की पत्नी और देवर का बेटा घायल हो गए। दोनों को जिला अस्पताल में भर्ती कराया गया है, जहां उनका इलाज किया जा रहा है। हादसे के बाद पुलिस ने महिला के शक का पोस्टमार्टम करवाया और परिजनों को सौंप दिया।

मृतक फूलों (45) पत्नी अली का पीछर श्रीगंगानगर के सूरतगढ़ रोड पर होमलैंड सिटी में है। फूलों के भतीजे सविन पुत्र शरीफ खान की दो जनवरी को शादी होनी है। ऐसे में घर में खुशी का माहौल था। रात को परिवार में कोई विवाद संबंधी आयोजन था। इसमें शामिल होने के बाद सुबह फूलों अपने भतीजे की पत्नी और अपने देवर के बेटे मनफुल (15) पुत्र अस्कर अली के साथ होमलैंड सिटी से गांव नेतेवाला के लिए रवाना हुईं। कार फूलों का रिश्तेदार समीर चला रहा था। ये लोग होमलैंड

■ कार सवार महिला अपने पीछर से ससुराल जा रही थी

सिटी से सूरतगढ़ रोड पर गांव नेतेवाला की तरफ मुड़ ही रहे थे कि कार पलट गई। इससे फूलों सड़क पर गिर गईं। सड़क पर सिर टकराने से उसकी मौत पर ही मौत हो गई जबकि कार में सवार दो लोग घायल हो गए। दोनों को ज्यदा चोट आने पर तुरंत जिला अस्पताल लाया गया। मौके पहुंची सदर थाना पुलिस ने फूलों का शव सरकारी अस्पताल की मोर्चुरी में रखवाया। महिला के देवर अमीन ने बताया कि हादसे के समय कार में घायल महिला बिस्मिल्लाह का बेटा अभिषेक और बेटा प्रिंसी भी सवार थे। उन्हें कोई चोट नहीं आई। फूलों के परिवार में पति अली के अलावा बेटा गुलाम अली, सैफ अली और बेटा शायन है। पुलिस हादसे के कारणों की जांच कर रही है। जांच अधिकारी महावीर प्रसाद ने बताया कि हादसे में महिला की मौत हुई है। मामले की जांच की जा रही है।

ठगी का आरोपी गिरफ्तार

करोली, (निसं)। करोली सदर थाना पुलिस ने नौकरी का झांसा देकर लोगों से धोखाधड़ी के आरोपी को हिंडौन से गिरफ्तार किया है। आरोपी ने झांसा देकर सात लोगों से ठगी की थी। सदर थाना अधिकारी चंचल शर्मा ने बताया कि करोली सदर थाना पुलिस ने नौकरी का झांसा देकर सात लोगों के साथ धोखाधड़ी करने के आरोपी योगेश्वर मीणा निवासी हिंडौन को गिरफ्तार किया है। आरोपी के खिलाफ नौकरी का झांसा देकर करीब 15 लाख रुपए की धोखाधड़ी का आरोप है। थानाधिकारी ने बताया कि एसीजेएम करोली से इतनासासा द्वारा धर्मसिंह मीणा पुत्र रंगलाल मीणा निवासी कोसरा थाना सदर करोली ने मामला दर्ज कराया। एफआईआर में बताया कि योगेश्वर पुत्र जल्लौराम, मोहित पुत्र योगेश्वर और माया देवी पत्नी योगेश्वर मीणा निवासी खेड़ीशीश थाना सदर हिंडौन सहित अन्य ने नौकरी का झांसा देकर रुपए की ठगी की। मामला दर्ज होने के बाद पुलिस टीम द्वारा आरोपियों की तलाश की गई। पुलिस टीम ने सूचना तंत्र और साइबर सेल टीम की मदद से आरोपी योगेश्वर मीणा को हिंडौन से गिरफ्तार किया है।

पाक ड्रोन को गिराने के लिए व्हीकल माउंटेड एंटी ड्रोन सिस्टम तैयार किया

बीकानेर, (निसं)। राजस्थान से सटी भारत-पाक सीमा पर बीएसएफ का "त्रिशूल" अब पाकिस्तानी ड्रोन का मुकाबला करेगा। इसके जरिए हवा में 1500 मीटर ऊंचाई तक ड्रोन को उड़ाना जा सकेगा। बीकानेर सेक्टर में तैनात बीएसएफ की 140 बटालियन ने ड्रोन से मुकाबला करने के लिए देसी युगल कर लिया है।

बल के अधिकारियों ने करणी माता के त्रिशूल आकार का एंटी ड्रोन सिस्टम तैयार किया है। इस पर तीन इंसार राइफलों फिट की गई हैं। इनसे एक बार में 15 से 20 राउंड फायर होगा। यह दो बाई दो का घेरा बनाएगा। इसका निशाना 400 मीटर तक टारगेट ख्वस्त करने में समर्थ है। आसमान में 1500 मीटर तक टारगेट भेद सकती है। यह व्हीकल माउंटेड एंटी ड्रोन सिस्टम है, जो सीमा चौकी से दूर खेतों के रास्तों में तैनात पांच पांच किलोमीटर तक की रेंज में तैनात किया गया है। इसे ऑपरेशनल करने के लिए नाइट राइडर टीम (एनआरटी) गठित की गई है। इस टीम

■ भारत-पाक सीमा पर बीएसएफ का "त्रिशूल" अब पाकिस्तानी ड्रोन का मुकाबला करेगा


में ड्राइवर सहित पांच जवान तैनात किए गए हैं। यह टीम पूरी रात पांच से सात किलोमीटर परिया में पेट्रोलिंग करती है। पाकिस्तान से सटे बीकानेर और श्रीगंगानगर बॉर्डर पर ड्रोन के जरिए हेरोइन तस्करों को रोकना बीएसएफ के लिए चुनौती बना हुआ है। आए दिन पाक ड्रोन भारतीय सीमा में बीओपी से करीब पांच किलोमीटर तक खेतों में हेरोइन गिराकर लौट जाता है। ड्रोन की लाल रंग की लाइट पर टैपिंग करने से वह बीएसएफ के जवानों को नजर नहीं आता। ऊंचाई अधिक होने पर कई बार उसकी आवाज भी सुनाई नहीं देती। मौका पाकर भारतीय तस्कर हेरोइन उठाकर फरार हो जाते हैं। पाकिस्तानी ड्रोन को गिराने के लिए ही व्हीकल माउंटेड एंटी ड्रोन

सिस्टम तैयार किया गया है। गौरतलब है कि पूर्व में यह सिस्टम जमीन पर स्थापित किया गया था, लेकिन वह कारगर नहीं हो पाया। उसके बाद इसे व्हीकल पर माउंटेड कर दिया गया। व्हीकल माउंटेड एंटी ड्रोन सिस्टम 360 डिग्री राउंड में ड्रोन को हवा में मार गिराने में समर्थ है। इसे लोहे के पाइप से तैयार किया गया है। पाइप पर त्रिशूल नुमा तीन एंगल पर तीन ही 5.56 एएमएम कैलिबर की इंसार राइफल फिट की गई है। इन तीनों के ट्रिगर को एक ही लीवर से जोड़ा गया है, जिस पर जवान की अंगुली रहती है। ड्रोन दिखाई देने इसके लीवर को जोर से खींचने पर फायर खुलता है। एक ही बार में तीनों राइफल से 15 से 20 राउंड गोलियां निकलती हैं, जो 22 के घेरे में आने पर हवा में 1500 मीटर तक उड़ाना को मार गिराने में समर्थ है। इसके अलावा गाड़ी पर दो अन्य जवान भी राइफल लिए तैनात रहते हैं। ये भी ड्रोन को निशाना बनाते हैं। एक साथ पांच राइफलों से फायर होता है।

कार्यालय कोटा विकास प्राधिकरण, कोटा CAD सफिल के पास कोटा

फोन नं. 0744-2500539, वेबसाइट : Lsg.rajasthan.gov.in/uitkota
ई-ऑक्शन के माध्यम से भूखण्ड खरीदने का अवसर
प्राधिकरण द्वारा ई-ऑक्शन के माध्यम से प. मदन मोहन मालवीय फार्म हाउस योजना में खेड़ा जगपुरा में चारिजग स्टेशन/पेट्रोल पम्प हेतु भूखंड को नीलाम किया जा रहा है। जो कि एन.एच. 12 पर स्थित है तथा प्राधिकरण की नव विकसित फार्म हाउस योजना, आर.टी.ओ. ऑफिस, रोको संस्थान व औद्योगिक क्षेत्र एवं आवासीय योजनाओं के समीप स्थित है। ई-ऑक्शन का आरम्भ दिनांक 21.01.2025 प्रातः 11.00 बजे से शुरू होगा तथा दिनांक 23.01.2025 को दोपहर 02.00 बजे समाप्त हो जायेगा (अंतिम 5 मिनट में स्वतः बोली विस्तार नहीं होने की स्थिति में) नियम/शर्तें एवं अन्य जानकारी Lsg.rajasthan.gov.in/uitkota एवं udonline.rajasthan.gov.in कार्यालय समय में न्यास में उपस्थित होकर प्राप्त की जा सकती है। दूरभाष 0744-2500539/ (Helpline For Online Support-014112560211) पर सम्पर्क करें।

पं. मदन मोहन मालवीय फार्म हाउस योजना खेड़ा जगपुरा में चारिजग स्टेशन/पेट्रोल पम्प हेतु भूखंड क्षेत्रफल :- 1600 वर्गमीटर
प्रारंभिक नीलामी दर-30000/-प्र.मी.
आरक्षित दर-3500/-प्र.मी.
घरोहर राशि-960000/-



सचिव कोटा विकास प्राधिकरण

कार्यालय कृषि उपज मण्डी समिति (फल-सब्जी) अजमेर

क्रमांक : देका / 2560-2025 / 832-841
NIB CODE-DAM2425A0549
दिनांक :- 27.12.2024

निविदा सूचना

वित्तीय वर्ष 2025-26 के लिये इस कार्यालय द्वारा मण्डी यार्डों में विस्तृत व्यवस्था रख रखाने, सुरक्षा प्रहरि, दैनिक सफाई एवं बागवानी देका, कम्प्यूटर कार्य देका प्रथा से कराना जाना है। इच्छुक/अनुभवी व्यक्ति एवं फार्मों से निविदों/युग्म विवरणानुसार कार्यालय द्वारा विषय निविदा प्रपत्र में आमंत्रित की जाती है। विस्तृत जानकारी एवं शर्तें कार्यालय में किसी भी कार्य दिवस (सोम-12 बजे) तक देखा जा सकता है।

क्र. सं.	नाम निविदा/कार्य	निविदा शुल्क	अनुमानित लागत	निविदा प्रपत्र विक्रम करने की तिथि	निविदा प्रपत्र विक्रम करने की तिथि	प्रतिष्ठा राशि	निविदा प्रपत्र विक्रम करने की तिथि	निविदा खोलने की तिथि
1	बागवानी देका व्यवस्था (मुद्य मण्डी, गीम मण्डी व किसान मण्डी) (बंद निविदा)	500+18% =590	4.50	30.12.2024 (1:00 PM बजे तक)	08.01.2025 (1:00 PM बजे तक)	9000	09.01.2025 (11:15 AM बजे तक)	09.01.2025 (1:00 PM)
2	विस्तृत व्यवस्था रखरखाव कार्य-मुद्य मण्डी अजमेर/गीम मण्डी पुष्कर/गीम मण्डी काकड़ावली व किसान मण्डी (बंद निविदा)	500+18% =590	2.60	30.12.2024 (1:00 PM बजे तक)	08.01.2025 (1:00 PM बजे तक)	5200	09.01.2025 (11:15 AM बजे तक)	09.01.2025 (1:30 PM)
3	सुरक्षा प्रहरि व्यवस्था-गीम मण्डी पुष्कर एवं सैलेंडरल मण्डी मुकाबला (बंद निविदा)	500+18% =590	9.50	30.12.2024 (1:00 PM बजे तक)	08.01.2025 (1:00 PM बजे तक)	19000	09.01.2025 (11:15 AM बजे तक)	09.01.2025 (1:50 PM)
4	सुरक्षा व्यवस्था - किसान मण्डी (बंद निविदा)	500+18% =590	4.00	30.12.2024 (1:00 PM बजे तक)	08.01.2025 (1:00 PM बजे तक)	8000	09.01.2025 (11:15 AM बजे तक)	09.01.2025 (2:30 PM)
5	जलवाहक व्यवस्था (बंद निविदा)	500+18% =590	3.60	30.12.2024 (1:00 PM बजे तक)	08.01.2025 (1:00 PM बजे तक)	7200	09.01.2025 (11:15 AM बजे तक)	09.01.2025 (2:45 PM)
6	दैनिक सफाई व्यवस्था (बंद निविदा)	500+18% =590	9.00	30.12.2024 (1:00 PM बजे तक)	08.01.2025 (1:00 PM बजे तक)	18000	09.01.2025 (11:15 AM बजे तक)	09.01.2025 (3:00 PM)
7	कम्प्यूटर कार्य देका/निविदा (बंद निविदा)	500+18% =590	9.50	30.12.2024 (1:00 PM बजे तक)	08.01.2025 (1:00 PM बजे तक)	19000	09.01.2025 (11:15 AM बजे तक)	09.01.2025 (4:00 PM)

प्रशासक
कृषि उपज मण्डी समिति
फ.सं.अजमेर

सचिव
कृषि उपज मण्डी समिति
फ.सं.अजमेर

विश्वकर्मा इलाके में ऑक्सीजन प्लांट में गैस लिकेज से लोगों में दहशत फैली

टैंकर का वॉल्व टूटने से करीब 300 मीटर दूरी में फैली गैस, 2 दमकलों ने करीब 40 मिनट तक पानी की बौछारें डालकर स्थिति पर काबू पाया

—कार्यालय संवाददाता—
जयपुर। राजधानी जयपुर के विश्वकर्मा इंडस्ट्रियल एरिया में मंगलवार को ऑक्सीजन प्लांट में टैंकर का बॉल्व टूटने से हडकंप मच गया। कार्बन डाई ऑक्साइड गैस लिकेज के कारण जैसे ही पूरे इलाके में धुआ फैला तो लोगों में दहशत का माहौल बन गया। सूचना पाकर मौके पर पहुंची विश्वकर्मा थाना पुलिस ने मेन वॉल्व बंद करवाकर लीकेज को बंद करवाया। गैस की वजह से दृश्यता कम होने के चलते वाहनों को धीमी गति से निकाला गया।

गौरतलब है कि करीब 11 दिन पहले 20 दिसंबर को जयपुर-अजमेर एक्सप्रेस हाईवे पर गैस टैंकर से निकली एलपीजी के कारण ब्लास्ट हो गया था। इस हादसे में 20 लोगों की जान जा चुकी है। मंगलवार को जैसे ही वी.के.आई. में गैस लीकेज हुई तो लोगों के जेहन में वह दृश्य ताजा हो गया। इसी कारण प्लांट के आसपास के लोग गैस लीक होने से डर गए। अक्सिस्टेंट फायर ऑफिसर



राजधानी जयपुर के विश्वकर्मा इंडस्ट्रियल एरिया में मंगलवार को ऑक्सीजन प्लांट में टैंकर का बॉल्व टूटने से हडकंप मच गया।

विश्वकर्मा भंवर सिंह हाड़ा ने बताया कि अजमेरा गैस प्लांट के नाम से रोड नंबर-18 विश्वकर्मा में ऑक्सीजन प्लांट है। प्लांट में दो बड़े टैंकर सीओडू गैस के स्टोरज के लिए बने हुए हैं। रविवार दोपहर को गैस टैंकर के जरिए

सीओडू गैस स्टोरज के लिए आई थी। स्टोरज टैंकर में गैस डालकर वॉल्व बंद कर दिया गया। वॉल्व सही तरीके से नहीं लगने के कारण गैस प्रेशर के चलते टूट गया। गैस का लीकेज होने पर विजिबिलिटी शून्य हो गई। फायर

ब्रिगेड की दो गाड़ियों से पानी की बौछार कर करीब 40 मिनट में स्थिति पर पूरी तरह काबू पाया। सी-ओ-टू गैस टैंडी होने के कारण नीचे बैठो, इससे ऐसा लगा कि बर्फ की चादर बिछ गई।

वॉल्व टूटने के बाद जैसे ही पूरे क्षेत्र में गैस फैली तो लोगों के जेहन में जयपुर-अजमेर एक्सप्रेस हाईवे पर 11 दिन पहले हुए ब्लास्ट का भावाह मंजर याद आ गया

पुलिस ने बताया कि ऑक्सीजन प्लांट के एक टैंकर में 20 टन गैस भरी हुई थी। शाम करीब 4 बजे टैंकर का वॉल्व टूटने से गैस लीकेज हो गई। इसके चलते 200-300 मीटर तक गैस तेजी से फैल गई। गैस लीकेज के चलते स्थानीय लोगों में दहशत फैल गई। विश्वकर्मा थाना पुलिस सूचना पर फायर ब्रिगेड की गाड़ी के साथ मौके पर पहुंची। पुलिस ने ऑक्सीजन प्लांट के मेन वॉल्व को बंद करवाकर लीकेज को बंद करवाया। घटना में कोई हाताहत नहीं हुआ है।

टी.जे.कविथा को अतिरिक्त प्रधान मुख्य वन संरक्षक वेतन शृंखला में पदोन्नति

जयपुर। राज्य सरकार ने मंगलवार को भारतीय वन सेवा के 28 अधिकारियों को पदोन्नति के आदेश जारी किए हैं। आदेश के अनुसार वर्ष 2000 बैच की आई.एफ.एस. ऑफिसर टी.जे.कविथा को मुख्य वन संरक्षक वेतन शृंखला से अतिरिक्त प्रधान मुख्य वन संरक्षक वेतन शृंखला में पदोन्नति दी गई है।

इसी प्रकार वर्ष 2021 बैच के आई.एफ.एस. सुगानाराम जाट, सोनल जोरिहार, आशुतोष ओझा, संग्राम सिंह कटियार, मोनली सेन, उपकार बोराणा और गणेश कुमार वर्मा को भारतीय वन सेवा की चयन वेतन शृंखला से वन संरक्षक वेतन शृंखला में पदोन्नत किया गया है।

आदेश के मुताबिक, वर्ष 2012 बैच के आई.एफ.एस. डॉ. कविता सिंह, अजय चित्तौड़ा, डॉ. ए.एस. राहुल बाबू, अशोक कुमार महरिया, हरकिशन सारस्वत, देवेन्द्र प्रताप जगावत, संजय प्रकाश भादु, रमेश

राज्य सरकार ने भारतीय वन सेवा के 28 अधिकारी पदोन्नत किए

कुमार मालपानी, राजेन्द्र कुमार हुड्डा, महेन्द्र कुमार शर्मा, सुदर्शन शर्मा और मुकेश सैनी को कनिष्ठ प्रशासनिक वेतन शृंखला से चयन वेतन शृंखला में पदोन्नत किया गया है।

इसी प्रकार वर्ष 2016 बैच के आई.एफ.एस. विजय शंकर पांडे, श्रवार कुमार आर, वैकदोथ छेथन कुमार, सुरेश कुमार आठुसरिया, वीरेन्द्र सिंह जोरा और विनयेश शर्मा को वरिष्ठ वेतन शृंखला से कनिष्ठ प्रशासनिक वेतन शृंखला में पदोन्नति दी गई है। इसके अलावा वर्ष 2021 बैच के आई.एफ.एस. राहुल झाड़डिया, कुमार शुभम और मुदुला सिंह को वरिष्ठ वेतन शृंखला में पदोन्नत किया गया है।

डंडे और सरिये से पीट-पीटकर युवक की हत्या

जयपुर। मालपुरा गेट इलाके में एक युवक की हत्या का मामला सामने आया है। घर लौटते समय कुछ लड़कों से कहासुनी के बाद उसका झगड़ा हुआ था। लड़कों ने डंडे-सरिए से जमकर मारपीट की थी। मालपुरा गेट थाना पुलिस ने पोस्टमॉर्टम के लिए शव को महात्मा गांधी हॉस्पिटल की मॉर्चुरी में रखवाया है। पुलिस ने हत्या का मामला दर्ज कर जांच शुरू कर दी है।

पुलिस ने बताया कि मधुबनी बिहार निवासी मोहम्मद कलाम (20) पुत्र मोहम्मद तैयब की मौत हुई है। वह रामसिंहपुरा सेक्टर-35 सांगानेर में किराए से रहकर एक फैक्ट्री में जाँब करता था। रिपोर्ट में बताया कि रविवार रात करीब 10 बजे वह सब्जी लेकर पैदल घर लौट रहा था। इस दौरान रामसिंहपुरा में आरिफ व निजाम सहित करीब 10-12 लड़के खड़े थे। रास्ते से जाते समय मो. कलाम पर आरोपी आरिफ व निजाम ने कमेंट किए। इस बात को लेकर कहासुनी के बाद झगड़ा हो गया। आरोप है कि आरिफ व निजाम ने अपने 10-12 साथियों के साथ मिलकर डंडे-सरिए से हमला कर दिया।

साल 2025 में भरतपुर, नाथद्वारा व बांसवाड़ा में लगेंगे नये डेयरी प्लांट

जयपुर (कास)। साल 2025 की शुरुआत में ही राज्यभर के दुग्ध उत्पादकों के लिये खुशखबरी है। नाथद्वारा जिले में 48 करोड़ रुपये और बांसवाड़ा जिले में 31 करोड़ रुपये की लागत से 50 हजार लीटर प्रतिदिन क्षमता के नवीन दुग्ध प्रसंस्करण संयंत्रों की स्थापना का कार्य पूर्ण हो जायेगा और मार्च, 2025 के अन्त तक इनका लोकार्पण भी हो जायेगा। इससे दौनों जनजाति बाहुल्य जिलों के लाखों दुग्ध उत्पादकों के साथ-साथ आम उपभोक्ता भी लाभान्वित होंगे। इसी प्रकार भरतपुर में भी 45 करोड़ रुपये की लागत से 50 हजार लीटर प्रतिदिन क्षमता का नया डेयरी प्लांट स्थापित किया जायेगा।

यह जानकारी देते हुए राजस्थान को-ऑपरेटिव डेयरी फेडरेशन की प्रबन्ध संचालक श्रुति भाद्राज ने बताया कि साल 2025 में ही कोटा जिले में 150 मेट्रिक टन प्रतिदिन क्षमता का नवीन पशु आहार संयंत्र और पाली में 30 मेट्रिक टन प्रतिदिन क्षमता का नवीन अत्याधुनिक पाउडर प्लांट लगाया जायेगा। भीलवाड़ा जिले में 65 करोड़ रुपये की लागत से नवीन यूएचटी प्लांट की स्थापना की जायेगी, जिससे दुग्ध एवं दुग्ध उत्पादों को लम्बी अवधि तक सुरक्षित रखा जा सकेगा। उन्होंने बताया कि भीलवाड़ा में 150 मेट्रिक टन प्रतिदिन क्षमता के नवीन अत्याधुनिक बाईपास प्रोटीन संयंत्र की स्थापना भी वर्ष 2025 में ही पूरी कर ली जावेगी। वर्ष 2025 में ही बीकानेर में चीज के उत्पादन के लिये नवीन चीज प्लांट की स्थापना भी पूरी कर ली जावेगी। साल के अन्त तक जयपुर, जोधपुर, अलवर, उदयपुर

पाली में पाउडर प्लांट, कोटा में पशु आहार संयंत्र और भीलवाड़ा में यूएचटी तथा बाईपास प्रोटीन संयंत्र लगाया जायेगा

और गंगानगर के दुग्ध प्रसंस्करण संयंत्रों के विस्तारीकरण और आरसीडीएफ द्वारा वर्तमान में संचालित पशु आहार संयंत्रों की क्षमता के विस्तार करने की भी योजना है।

फेडरेशन की प्रबन्ध संचालक श्रुति भाद्राज ने बताया कि आरसीडीएफ द्वारा पिछले तीन माह में किये गये नवाचारों को आशातीत सफलता मिली है। इन नवाचारों में सरस घी के लिये क्यूआर कोड, सरस अमृतम अभियान, एक जिला एक उत्पाद के अन्तर्गत राज्यभर में सरस मिठाईयों की बिक्री और सरस स्व-रोजगार योजना 2024 शामिल हैं। आरसीडीएफ द्वारा सरस घी की बिक्री में पिछले केवल तीन माह में 22 प्रतिशत की बढ़ोतरी दर्ज हुई है।

उन्होंने बताया कि चालू वित्तीय वर्ष में आरसीडीएफ एवं सम्बद्ध जिला दुग्ध संघों द्वारा पिछले वर्ष की तुलना में 40 प्रतिशत अधिक वित्तीय लाभ अर्जित किया है। वर्ष 2024 में आरसीडीएफ को राष्ट्रीय स्तर पर भी सराहा गया है। राष्ट्रीय दुग्ध दिवस के अवसर पर नई दिल्ली में भारत सरकार द्वारा आयोजित समारोह में आरसीडीएफ को दो श्रेणियों में गोपाल रत्न अवार्ड से सम्मानित किया गया जो पशुपालन एवं डेयरी विकास के क्षेत्र में प्रतिष्ठित अवार्ड है।

आई.ए.एस. प्रवीण गुप्ता और भास्कर ए. सावंत अतिरिक्त मुख्य सचिव बने

आई.ए.एस. मंजू राजपाल व देवाशीष पृष्ठी प्रमुख शासन सचिव बने

जयपुर, (कास)। राज्य सरकार ने नववर्ष की पूर्व संध्या पर पर भारतीय प्रशासनिक सेवा के अधिकारियों को पदोन्नति का तोहफा देते हुए नई जिम्मेदारियाँ सौंपी है।

मंगलवार को जारी हुए आदेश के अनुसार आई.ए.एस. प्रवीण गुप्ता और भास्कर आत्माराम सावंत को असेवा सुपरटायम वेतन शृंखला से मुख्य सचिव वेतन शृंखला में पदोन्नति दी है। अब प्रवीण गुप्ता को सार्वजनिक निर्माण विभाग (पीडब्ल्यूडी) में अतिरिक्त मुख्य सचिव पद पर लगाया गया है। इसी प्रकार भास्कर ए. सावंत को जन स्वास्थ्य अभियांत्रिकी एवं भू-जल विभाग में अतिरिक्त मुख्य सचिव पद की जिम्मेदारी सौंपी गई है। वर्ष 1995 बैच के यह दोनों वरिष्ठ आई.ए.एस. अधिकारी प्रमोशन से इन्होंने विभागों में प्रमुख शासन सचिव के पद पर सेवाएं दे रहे थे।

इसी प्रकार आई.ए.एस. मंजू राजपाल और देवाशीष पृष्ठी को सुपर टाइम वेतन शृंखला से असेवा सुपर टाइम वेतन शृंखला में पदोन्नत किया गया है। मंजू राजपाल को सहकारिता विभाग में प्रमुख शासन सचिव एवं पंचायक तथा देवाशीष पृष्ठी को प्रमुख



आई.ए.एस. प्रवीण गुप्ता।



आई.ए.एस. भास्कर ए. सावंत।



आई.ए.एस. मंजू राजपाल।



आई.ए.एस. देवाशीष पृष्ठी।

राज्य सरकार ने भारतीय प्रशासनिक सेवा के अधिकारियों को पदोन्नति दी

जबकि 2012 बैच के सिद्धार्थ सिहाग बने मुख्यमंत्री के विशिष्ट सचिव

शासन सचिव, वित्त (बजट) विभाग में लगाया गया है। वर्ष 2000 बैच के यह दोनों अधिकारी वर्तमान में इन्होंने विभागों में शासन सचिव के पद पर कार्यरत हैं।

इसके अलावा वर्ष 2009 बैच के आई.ए.एस. कुमार पाल गौतम व विश्राम मीणा को भारतीय प्रशासनिक सेवा की चयन वेतन शृंखला से सुपर टाइम वेतन शृंखला में पदोन्नति दी गई है।

आई.ए.एस. कुमार पाल गौतम को आयुक्त एवं पदेन शासन सचिव, जल ग्रहण विकास एवं भू-संरक्षण विभाग (ग्रामीण विकास एवं पंचायती राज विभाग) के पद पर लगाया गया है। इसी प्रकार मुख्यमंत्री राजस्थान के संयुक्त सचिव पद पर कार्यरत वर्ष

2012 बैच के आई.ए.एस. सिद्धार्थ सिहाग को पदोन्नति देकर विशिष्ट सचिव, मुख्यमंत्री राजस्थान जयपुर के पद पर लगाया गया है। इसके अलावा इसी बैच के टीकमचंद बोहरा को विशिष्ट शासन सचिव वित्त (व्यय-1) विभाग जयपुर के पद पर लगाया गया है।

आदेश के अनुसार वर्ष 2012 बैच के आई.ए.एस. रूकमणि रिया, ओम प्रकाश कसेरा, सिद्धार्थ सिहाग, हिमांशु गुप्ता, नमित मेहता, टीकमचंद बोहरा, हरजीलाल अटल को कनिष्ठ प्रशासनिक वेतन शृंखला से चयन वेतन शृंखला में पदोन्नति दी गई है। इसके अलावा वर्ष 2016 बैच

की आई.ए.एस. टीना डाबी, अतरह आमिर उल शफी खान, जसमीत सिंह संधू, डॉ. अमित यादव, प्रताप सिंह, डॉ. मंजू, डॉ. रविन्द्र गोस्वामी, रोहितारा सिंह तोमर, अर्तिक शुकला को वरिष्ठ वेतन शृंखला से पदोन्नति देकर कनिष्ठ प्रशासनिक वेतन शृंखला में पदोन्नति दी गई है।

इसी प्रकार वर्ष 2021 बैच के आई.ए.एस. अधिकारी गौरव बुडानिया, रीया डाबी, रवि कुमार, आरुण नवतुली सोमनाथ, चंद्रशेखर प्रतीक चंद्रशेखर और सालुखे गौरव रविन्द्र को कनिष्ठ वेतन शृंखला से वरिष्ठ वेतन शृंखला में पदोन्नति दी गई है।

बंगाली बाबा गणेश मंदिर में पौष बड़ा

जयपुर (कास)। दिल्ली रोड स्थित बंगाली बाबा गणेश मंदिर में पौष बड़ा महोत्सव मंगलवार को किया गया।

इस मौके पर कोटे व जयपुर की कई कॉलोनीयों, दिल्ली व आगरा रोड के हजारों भक्तों पौष बड़ा प्रसादी ग्रहण की। इस दौरान आसपास का क्षेत्र प्रथम पुरुष के जयकारो से गुंजायमान हो उठा।

बंगाली बाबा मंदिर प्रबंध समिति के संरक्षक मुन्ना अग्रवाल, अध्यक्ष नारायण लाल अग्रवाल व उपाध्यक्ष संजय पतंगवाल ने बताया कि इस मौके पर प्रथम पूज्य भगवान गणेश और स्वयं आत्मार्ता जलेश्वर महादेव का आकर्षक श्रंगार कर पौष बड़ा प्रसादी का भोग लगाया गया।

गेम ओवर-2 जूनियर स्टोर का उद्घाटन

जयपुर। शास्त्री नगर स्थित राम नगर 9 दुकान में मंगलवार को “गेम ओवर 2 जूनियर स्टोर” का उद्घाटन किया गया। स्टोर मालिक दिलशाद पालकी ने बताया कि छोटे बच्चे जितने क्यूट होते हैं, उनके कपड़े उतने ही प्यारे होते हैं। वैसे भी हर कोई अपने बच्चों के लिए खूब शॉपिंग करता है। इसकी वजह है कि बच्चों को कपड़े ज्यादा और वैराइटी में चाहिए होते हैं। हमने 0 से 15 साल के बच्चों के लिए रेडीमेड कपड़ों की दर्जनों ब्रांड जिनमे कपड़ों की गुणवत्ता, कीमत और स्टाइल को ध्यान में रखकर गेम ओवर जूनियर स्टोर खोला है। स्टोर में बच्चों के शर्ट, स्कर्ट, जींस, हर साइज के जूते, जैकन, टी-शर्ट, पेंट, के साथ-साथ किड्स विपर की बड़ी रेंज मिल जायेगी।



शास्त्री नगर स्थित राम नगर 9 दुकान में मंगलवार को “गेम ओवर 2 जूनियर स्टोर” का शुभारंभ किया।

दिलशाद ने कहा कि बच्चे तेजी से बढ़ते हैं। हमारे स्टोर पर बच्चों के लिए अच्छी वैराइटी और कीमत में कपड़ों के साथ-साथ दूसरे सामान भी मिलेंगे। बेबीज के ऐसे आउटफिट को एक लिस्ट तैयार की है जो आपको पहली नजर में पसंद आने वाली है। यह दस्ताने और मोजे का सेट है। यह न्यू बॉर्न बेबीज के लिए है। इन्हें बच्चे तीन महीने की उम्र तक पहन सकते हैं। यह अलग-अलग कलर कॉम्बिनेशन में मौजूद है। यहाँ न्यू बॉर्न बेबीज के लिए भी कपड़े हैं, इसमें केप्टी

स्टाइल है। यह अच्छी क्वालिटी के कॉटन से बना है। ये रोमपर्स बच्चों के ऊपर फबते भी बहुत हैं। फ्रंट टिच बटन होने की वजह से बच्चों को पहनने में भी आसानी रहती है। आपको 1 महीने से लेकर 15 साल तक के बच्चों के लिए ड्रेसिंग मिलेंगे।

आई.पी.एस. लता मनोज कुमार, उमेश चंद्र दत्ता और नवज्योति गोगोई अतिरिक्त महानिदेशक पुलिस वेतन शृंखला में पदोन्नत

जयपुर, (कास)। राज्य सरकार ने भारतीय पुलिस सेवा के अधिकारियों को पदोन्नत किया है। हालांकि यह सभी अधिकारी अपने वर्तमान पद पर यथावत कार्यरत रहेंगे।

आदेश के अनुसार वर्ष 2000 बैच के आई.पी.एस. लता मनोज कुमार, उमेश चंद्र दत्ता और नवज्योति गोगोई को भारतीय पुलिस सेवा की महानिदेशक पुलिस वेतन शृंखला से अतिरिक्त महानिदेशक पुलिस वेतन शृंखला में पदोन्नति दी गई है। इसी प्रकार वर्ष 2007 बैच के आई.पी.एस. डॉ. रवि, ममता राहुल,

राज्य सरकार ने भारतीय पुलिस सेवा के अफसरों को पदोन्नत किया, हालांकि यह सभी अधिकारी अपने वर्तमान पद पर यथावत कार्यरत रहेंगे।

केलासा चंद्र विस्नोई, बारहट राहुल मनहर्दन, सत्येन्द्र कुमार और रणधीर सिंह को उपमहानिदेशक वेतन शृंखला से महानिदेशक पुलिस वेतन शृंखला में पदोन्नति दी गई है।

इसी तरह वर्ष 2021 बैच के आई.पी.एस. आनंदशर्मा, गौरव यादव, भुवन भूषण यादव, प्रहलाद सिंह कुण्डिया, शरद चौधरी, राजन दुष्यन्त, शंकर दत्त शर्मा, राममूर्ति जोशी, अरशद

अली एवं आलोक श्रीवास्तव को उप महानिदेशक पुलिस वेतन शृंखला में पदोन्नत किया गया है।

वर्ष 2012 बैच के आई.पी.एस. राशि डोगरा डूडी, ममता गुप्ता, पूजा अवाना, आदर्श सिधू, डॉ. किरण कैग साधु, जय यादव, अभिजीत सिंह, शिखर कुमार सिंह, देवेन्द्र कुमार विस्नोई, मारुति जोशी, विनोद कुमार बंसल, श्याम सिंह और नारायण

टोगस को चयन वेतन शृंखला में पदोन्नति दी गई है। इसी प्रकार वर्ष 2016 बैच के आई.पी.एस. हर्षवर्द्धन अग्रवाला, डॉ. अमृता दुहन, राजेश कुमार मीणा, रिचा तोमर और दिगंत आनंद को कनिष्ठ प्रशासनिक वेतन शृंखला में पदोन्नति दी गई है। वर्ष 2021 बैच के आई.पी.एस. निशय प्रसाद एम, प्रशांत किरण, हेमंत कलाल, कंबले शरण गोपीनाथ, रोशन मीणा, बी. आदित्य, अभिषेक अंडासु और मनीष कुमार को भारतीय पुलिस सेवा की वरिष्ठ वेतन शृंखला में पदोन्नति दी गई है।

श्रद्धांजलि सभा में गहलोत और डोटासरा की राजनैतिक बयानबाजी व छोंटाकशी अशोभनीय : मदन राठौड़

जयपुर। भाजपा प्रदेश अध्यक्ष मदन राठौड़ ने कहा कि एक ओर कांग्रेस पार्टी के नेता अजय शोभ सभा आयोजित कर देश के पूर्व प्रधानमंत्री स्व. मनमोहन सिंह को श्रद्धांजलि अर्पित कर रहे थे, दूसरी ओर इनके कुछ नेता इस दौरान राजनैतिक बयानबाजी कर रहे थे।

कांग्रेस प्रदेश अध्यक्ष डोटासरा और पूर्व मुख्यमंत्री अशोक गहलोत ने श्रद्धांजलि सभा में भी राजनीति की, यह राजनीति नहीं करनी चाहिए थी। कुछ पल ऐसे होते हैं जहाँ नेताओं को राजनीति नहीं करनी चाहिए कुछ संवेदनशील पल होते हैं, नेताओं को उनका भी ध्यान रखना चाहिए लेकिन कांग्रेसी नेताओं ने ऐसे पलों में भी राजनीतिक बयानबाजी की, छोंटाकशी की, यह अशोभनीय है। भाजपा प्रदेश अध्यक्ष मदन

राठौड़ ने कहा कि गहलोत अपनी अल्पमत सरकार को सहयोग करने वाले विधायकों को खुश करने के लिए आनन-फानन में नए जिलों की घोषणा कर दी। गहलोत ने पूर्व सेवानिवृत्त प्रशासनिक अधिकारी रामलुभाया की अध्यक्षता में समिति तो गठित की लेकिन नए जिलों की घोषणा के बाद स्वयं रामलुभाया ने आश्चर्य व्यक्त किया था। गहलोत और पायलट के बीच शीत युद्ध जनता के सामने था। गहलोत और पायलट दोनों अपने खेमों के विधायकों को लेकर होटलों में कैम्प चलाते रहे। ऐसे में गहलोत विधायकों को संतुष्ट करने में जुटे रहे और गहलोत सरकार ने बिना गहन चिंतन किये चुनावी आचार संहिता लगाने से एक दिन पूर्व अचानक नए जिलों की घोषणा कर दी।

ब्लूटूथ से नकल करते दो अभ्यर्थी पकड़े

जयपुर। राजधानी जयपुर में रेलवे भर्ती बोर्ड के एजाम के दौरान दो कैडिडेट्स को ब्लूटूथ डिवाइस से नकल करते पकड़ा गया। दोनों कैडिडेट आमेर स्थित इंजीनियरिंग कॉलेज आए थे। कॉलेज में एजाम में तलाशी के दौरान दोनों कैडिडेट ने अंडर गारमेंट में डिवाइस छिपाया हुआ था। आमेर थाना पुलिस ने एफआईआर दर्ज कर जांच शुरू कर दी है। पुलिस ने बताया कि कॉम्पिटेशन एजाम में चोटिंग करते आरोपी रामवीर मीना (21) निवासी बिदरवाड़ा दौरा और हेतराम मीना (35) निवासी उदियारा टोंक को पकड़ा गया है। गत 29 दिसम्बर को कुकस स्थित आर्या इंजीनियरिंग कॉलेज में टेक्नीशियन-111 का रेलवे भर्ती बोर्ड का एजाम था। सुबह 9 से 10:30 बजे पहली पारी का एजाम चल रहा था। सभी कैडिडेट को मेन गेट पर दो लेयर तलाशी के बाद कॉलेज में एंटी दी थी।

एंटी गैंगस्टर टास्क फोर्स ने मध्य प्रदेश में पारदी गिरोह के बदमाश को दबोचा

—कार्यालय संवाददाता—
जयपुर। राजस्थान पुलिस की एंटी गैंगस्टर टास्क फोर्स की टीम ने बड़ी कार्रवाई कर कोटा शहर से 50 हजार व मध्यप्रदेश से 5 हजार रुपये के इनामी पारदी गिरोह के एक बदमाश अजब सिंह पुत्र भीमा सिंह पारदी (45) निवासी कनेरा चक थाना धरनावदा जिला गुना मध्यप्रदेश को गुना जिले से राण्डअप कर लिया। जिसे लेकर मंगलवार को कोटा पहुंची टीम ने किशोरपुरा थाना पुलिस को सौंप दिया।

अतिरिक्त महानिदेशक पुलिस एंटी गैंगस्टर टास्क फोर्स दिनेश एम.एन. ने बताया कि विभिन्न आपराधिक गिरोहों, बांछित अपराधियों, गैंगस्टर इत्यादि के बारे में

जिले के थाना धरनावदा क्षेत्र के दुर्गम इलाके कनेरा चक का रहने वाला है। इस गांव में पुलिस जब भी दबिश देने जाती है, बदमाश फायरिंग कर जानलेवा हमला कर देते हैं। बदमाश अजब सिंह भी पुलिस पर फायरिंग का आरोपी है। इसकी गिरफ्तारी के लिए एंटीगैंगस्टर ब्यूरो रचना रची। आरोपी को बैंककर्मियों वन जमीन पर लोन देने का झांसा दिया। एंटीगैंगस्टर टीम दिनेश से बदमाश अजब सिंह के गांव के बाहर कैम्प कर लोन देने का झांसा देकर बाहर बुलाने का प्रयास कर रही थी, लेकिन शांति आरोपी खुद ना आकर बार दूसरी को भेज रहा था। इस पर टीम सदस्यों ने आरोपी को कॉल कर कहा कि लोन के कागजों पर साइन करने तुम्हें ही

आना पड़ेगा। इस बार आरोपी स्वयं आया, जिसे आते ही टीम ने दबोच लिया। पुलिस का कहना है कि किशोरपुरा थाना क्षेत्र की पॉश कॉलोनी वल्लभनगर में 19 मई 2023 की रात पांच चोर खिड़की की ग्रिल तोड़कर सेनेटरी ब्यापारी चिराग जैन के घर में घुस गए। ब्यापारी और उनका परिवार अंदर सो रहा था। चोरों ने उनके कमरे बाहर से बंद कर दिए और एक कमरे की अलमारियाँ तोड़कर करीब 5-6 लाख रुपए और लाखों की ज्वैलरी चोरी कर ले गए। पूरी घटना सीसीटीवी में कैद हो गई थी। मामले में आईजी रंज कोटा कार्यालय से आरोपी अजब सिंह सहित सात जनों पर 50-50 हजार रुपए के इनाम की घोषणा की

गई।प्रारम्भिक जानकारी में आरोपी अजब सिंह के विरुद्ध राजस्थान और मध्य प्रदेश के विभिन्न थानों में 19 अपराधिक प्रकरण दर्ज होना सामने आया है, जिनमें अधिकतर चोरी और एवं लूट के मामले हैं। मध्य प्रदेश के गुना जिले थाना धरनावदा व सिरसी, खरगौन जिले में सन्नवद में कुल 9 एवं धरनावदा इलाके में फायरिंग कर जानलेवा हमले के मामले में आरोपी 5000 का इनामी है। अतिरिक्त पुलिस अधीक्षक सिद्धांत शर्मा व राजेश मलिक के सुपरविजन एवं पुलिस उप निरीक्षक प्रताप सिंह के नेतृत्व में की गई।

बोरवेल में फंसी चेतना को नौ दिन बाद भी बाहर नहीं निकाला गया

पूर्व विधायक सुभाष चंद्र शर्मा ने मुख्यमंत्री भजनलाल शर्मा को पत्र लिखकर बालिका को शीघ्र बाहर निकलवाये जाने की मांग की

कोटपूतली, (निर्स)। कस्बे के निकटवर्ती ग्राम किरतपुरा की दूधो बड़ियाली में एक बोरवेल में फंसी मामूम बालिका चेतना को करीब नौ दिन बाद भी बाहर नहीं निकाला गया है, जिसको लेकर पूर्व विधायक सुभाष चंद्र शर्मा ने मुख्यमंत्री भजनलाल शर्मा को पत्र लिखकर बालिका को शीघ्र बाहर निकलवाये जाने की मांग की है। शर्मा ने पत्र में लिखा है कि नौ दिन बीत जाने के बाद भी जिला प्रशासन द्वारा बालिका को बोरवेल से बाहर नहीं निकाला गया है। पूरे देश में क्या कोई ऐसा सिरस्टम या कोई इंजीनियरिंग अभी तक भी उपलब्ध नहीं हो सकी है, जिससे बालिका को बाहर निकाला जा सके। जिला प्रशासन सरकार की प्राथमिक ईकाई के रूप में कार्य करता है, सबसे पहले जिम्मेदारी जिला प्रशासन की ही बनती थी कि देश में उपलब्ध समस्त संसाधनों में से उपयोगी संसाधनों को तत्काल कोटपूतली लाकर उनका उपयोग कर बालिका को सुरक्षित बोरवेल से बाहर निकाला जाता, लेकिन जिला प्रशासन ने इस रेस्क्यू ऑपरेशन



मामूम बालिका चेतना को बोरवेल से निकालने के लिये रेस्क्यू ऑपरेशन जारी है।

को हल्के में लिया जिसकी जिम्मेदारी से जिला प्रशासन बच नहीं सकता है।

जिला प्रशासन द्वारा जो भी संसाधन अब तक जुटाए गये हैं उन्हें टुकड़ों में

मंगवाया गया है, जिनके कारण संसाधनों को कोटपूतली तक पहुँचने में

कोटपूतली-बहरोड़ कलक्टर को बदलकर अन्य योग्य अधिकारी को रेस्क्यू ऑपरेशन की जिम्मेदारी सौंपने की मांग

और उनके उपयोग में देरी हुई जिन संसाधनों का उपयोग शीघ्रतः शीघ्र किया जाना चाहिये था उनके उपयोग में अत्यधिक देरी होने और सटीकता के साथ रेस्क्यू ऑपरेशन चलाने में लापरवाही बरती गई जिसके परिणामस्वरूप बालिका का रेस्क्यू अभियान प्रभावित हुआ जो अभी तक भी सफल नहीं हो पाया है। उन्होंने मुख्यमंत्री से कोटपूतली बहरोड़ जिला कलक्टर कल्पना अग्रवाल को बदलकर अन्य किसी योग्य अधिकारी को रेस्क्यू ऑपरेशन की जिम्मेदारी सौंपकर बालिका को शीघ्र बोरवेल से बाहर निकलवाये जाने की मांग की है।

चीतल सामने आने से ई-रिक्शा पलटा, एक की मौत, दो घायल

गायलों को नेशनल पार्क की गाड़ी से आरबीएम अस्पताल पहुंचाया गया

भरतपुर, (निर्स)। केवलादेव नेशनल पार्क घूमकर आ रहे पर्यटकों का ई-रिक्शा पलटा गया। घटना में ई-रिक्शा चालक की मौत हो गई। वहीं तीन पर्यटक घायल हो गए। सभी को नेशनल पार्क की गाड़ी से आरबीएम अस्पताल पहुंचाया गया। घटना ई-रिक्शा के आगे दो चीतल आने की वजह से हुई।



घायल पर्यटकों को अस्पताल में भर्ती कराया।

प्रशांत और रमनदीप निवासी गुड़ागांव ने बताया कि वह दोनों दोस्त हैं। वह नया साल मनाने के लिए भरतपुर आये थे। वे केवलादेव नेशनल पार्क घूमने के लिए गए थे। वह करीब तीन बजे नेशनल पार्क घूम कर लौट रहे थे। एक ई-रिक्शा में प्रशांत, रमनदीप और रमनदीप का बेटा गुरनेख सिंह बैठे थे। दूसरे ई-रिक्शा में रमनदीप की पत्नी परमजीत कौर, प्रशांत की पत्नी मोनिका वर्मा और बेटा शुभांगी बैठे थे। केवलादेव नेशनल पार्क घूम कर लौटते समय प्रशांत, रमनदीप और गुरनेख का ई-रिक्शा नेशनल पार्क के मैन गेट पर पहुंच गया। परमजीत कौर, मोनिका वर्मा और शिवांगी का ई-रिक्शा मैन गेट से करीब 100 मीटर की दूरी पर था। तभी उनके ई-रिक्शा के आगे अचानक दो चीतल आ गए। जैसे ही ई-रिक्शा के चालक साजन सिंह निवासी बी-नारायण गेट ने ई-रिक्शा को रोकने की

कोशिश की तभी ई-रिक्शा पलटा गया। जिसके नीचे ई-रिक्शा चालक साजन सिंह दब गया। आसपास घूम रहे पर्यटक तुरंत मौके पर पहुंचे और सभी को उठाया, जिसके बाद सभी को नेशनल पार्क की गाड़ी से आरबीएम अस्पताल पहुंचाया गया। जहाँ ई-रिक्शा चालक को मृत घोषित कर दिया। वहीं परमजीत कौर, मोनिका वर्मा और शिवांगी के मामूली चोटें आई हैं। सभी को प्राथमिक उपचार दे दिया गया है।

केवलादेव नेशनल पार्क के डीएफओ मानस सिंह ने बताया कि पर्यटक जब केवलादेव नेशनल पार्क से घूम कर वापस आ रहे थे तब ट्रिस्ट ने

बताया कि एक ई-रिक्शा काफी स्पीड में चल रहा था। क्योंकि उसका समय समाप्त हो रहा था। उसे दूसरे ट्रिस्ट के साथ जाना था ऐसा कुछ था। इसकी भी जांच कर रहे हैं। ऐसा था भी या नहीं था। जब वह मैन गेट की तरफ जा रहे तो ई-रिक्शा के सामने से स्पॉटड डिग्नर ने क्रॉस किया। स्पॉटड डिग्नर को बचाने के चक्कर में ई-रिक्शा अनियंत्रित हुआ। जिसके बाद रिक्शा पलटा गया, जिसमें पर्यटकों के चोट आई हैं। अस्पताल लाने पर रिक्शा चालक की मौत हो गई। पर्यटकों के मामूली चोट आई हैं। हम पर्यटकों के साथ हैं। घटना की जांच की जा रही है।

फुलेरा में कड़ाके की ठण्ड से जनजीवन प्रभावित

फुलेरा, (निर्स)। कस्बे में पिछले दिन में हुई मावठ के बाद से ही सर्दी के तेवर बदले हुए नजर आ रहे हैं। पश्चिमी विक्षोभ का असर कम होने और ठण्डे इलाकों से आने वाली हवाएं चलने से शीतलवाहक आस्र बन गया है। इसके चलते तापमान में एकदम गिरावट आने से हाड़ कंपाने वाली सर्द हवाओं ने जनजीवन को प्रभावित किया है।

मंगलवार को प्रातः क्षेत्र में घास व पेड़ पौधों पर हल्की-हल्की बर्फ जमी हुई देखने को मिली। इसी क्रम

प्रातः क्षेत्र में घास व पेड़ पौधों पर हल्की-हल्की बर्फ जमी

में दोपहर में हल्की धूप निकलने के बाद थोड़ी राहत जरूर मिली, लेकिन धूप भी ठण्डी हवाओं का असर कम नहीं कर पाई। सब्जी मण्डी से आए किसानों ने बताया कि फसलों के लिए तापमान उपयुक्त बना हुआ है। यह मौसम रबी की फसलों के अनुकूल

बना हुआ है। वहीं आगे बताया कि पिछले दिनों क्षेत्र में हुई मावठ ने फसलों में अमृत का काम किया है। इसके साथ ही आगे बताया कि कोहरा व ओस पड़ने से फसलों में नमी बनी रहती है, जो कि फसलों की ग्रोथ के लिए अच्छी मानी जाती है। तो वहीं गिरता पारा लोगों के स्वास्थ्य के लिए हानिकारक है। स्वास्थ्य पर विपरित असर डालने वाला है। इसके क्षेत्र में धूम रहे निराश्रित गौवंश का जीवन तो भगवान भरसे चल रहा है।

किसान की मौत

बौली-बामनवास, (निर्स)। मित्रपुरा थाना अंतर्गत गोठड़ा गांव के खेत पर एक किसान रात्रि को फसल की रखवाली करने गया था। संभवतया: अत्यधिक ठंड लगने के कारण किसान की मौत हो गई। मित्रपुरा थाना प्रभारी यशपाल सिंह ने बताया कि गोठड़ा गांव में किसान जादशीर राय अपने खेत पर रात्रि को फसल की रखवाली करने गया था तो परिजन करीब प्रातः पांच बजे जब खेत पर पहुंचे तो वह अचेत अवस्था में मिला।

बर्फाली हवाओं ने ठिठुरन बढ़ाई

श्रीमाधोपुर, (निर्स)। शहर में मंगलवार सुबह दस बजे तक भी घना कोहरा छाया रहा। कोहरे के साथ बर्फाली हवाओं ने ठिठुरन बढ़ा दी, जिससे लोगों की धूम्रणी छूट गई। कोहरे से विजिविलिटी 1.5 मीटर से भी कम होने के चलते सुबह वाहन चालकों को परेशानी हुई। सुबह दस बजे तक शहर कोहरे की सफेद चादर में लिपटा नजर आया। लोग सर्द हवा चलने से ठिठुरन महसूस कर रहे हैं। वहीं मौसम विभाग ने अगले दो दिन

प्रदेश के अधिकांश इलाकों में हाड़कंपाने वाली सर्दी का दौर जारी रहने का अलर्ट जारी किया है। शहर में पिछले सप्ताह पश्चिमी विक्षोभ के असर के कारण बादलों की आवाजाही रही, जिससे गलन कम महसूस हुई। बादल छंटते ही सर्द हवाओं ने ठंड बढ़ा दी, बर्फाली हवाओं के चलते कोहरा छा गया। सुबह भी कोहरा छाए रहने से जनजीवन प्रभावित रहा। लोग अल सुबह से अलाव तापते नजर आए।

पाक व्यापारी से सुरक्षा एजेंसियों ने पूछताछ की

श्रीगंगानगर, (निर्स)। पाकिस्तान के लाहौर से श्रीगंगानगर में यात्रा के खेत देखने आए लाहौर के एक बीज व्यापारी से सुरक्षा एजेंसियों ने पूछताछ की करीब दो घंटे पूछताछ के बाद जब व्यापारी ने सभी डॉक्यूमेंट पेश किए और पासपोर्ट वीजा दिखाया तो सुरक्षा एजेंसियों संतुष्ट हुई और व्यापारी को छोड़ा। व्यापारी पाकिस्तान के लाहौर का रहने वाला है और वहां उसका बीजों का बिजनेस है। वह पूरी प्रक्रिया पूरी करने के बाद अटारी

पासपोर्ट, वीजा और व्यापार से जुड़े दस्तावेज मिले तो व्यापारी को छोड़ा

वॉर्डर से भारत में आया था। मिली जानकारी के अनुसार लाहौर के रहने वाले अमीन भाटी का लाहौर में बीजों का कारोबार है। वह अटारी वॉर्डर से होते हुए भारत आया और पटियाला

में अपने रिश्तेदार और बीज कारोबारी मोहम्मद अनवर रिजवान के यहां ठहर गया। वह वहां से श्रीगंगानगर के गांव 36 एलएनपी पहुंचा। यहां उन्हें खेत में बीज का डेपो स्टेशन देखा था। जिला मजिस्ट्रेट के नेशनल हाईवे के परिचम की तरफ विदेशी नागरिकों का जाना प्रतिबंधित है। ऐसे में जब भाटी इस तरफ बढ़े तो सुरक्षा एजेंसियों ने उनके बारे में जानकारी जुटाई। असल में भाटी यहां

सूरतगढ़ रोड पर एक होटल में ठहरा था। इस होटल में चेक इन के समय जब भाटी ने सी फार्म भरा जो कि विदेशी नागरिकों के लिए जरूरी है तो वह सुरक्षा एजेंसियों की जांच के दायरे में आ गया। इस पर एजेंसियों उन्हें अपने साथ ले गईं, लेकिन दो घंटे की जांच क बाद जब उन्होंने अपने बिजनेस टूर पर होने की जानकारी दी और पासपोर्ट वीजा होने की जानकारी दी तो एजेंसियों ने उन्हें छोड़ दिया।

बैंक से दो लाख का गबन, फरार आरोपी गिरफ्तार

फुलेरा, (निर्स)। फुलेरा पुलिस ने इण्डसट्रिय बैंक से दो लाख रुपये का गबन करने के मामले में पिछले एक माह से फरार चल रहे आरोपी को गिरफ्तार किया है।

जयपुर ग्रामीण पुलिस अधीक्षक आनन्द शर्मा ने बताया है कि स्थानीय थाने पर 21 नवम्बर को परिवारिका विकास कुमार पुत्र बाबूलाल निवासी अलिखर थाना क्षेत्र गोविन्दगढ़, हाल ब्रांच मैनेजर इण्डसट्रिय बैंक फुलेरा ने एक रिपोर्ट दर्ज करवाते हुए बताया कि हमारी ब्रांच में कार्यरत कर्मचारी कृष्ण कुमार पुत्र राज बहादुर निवासी कुम्हेरी थाना सेपकड़ जिला धौलपुर, जिसका कार्य फिल्टर में सदस्यों से किशतों के रूप में पैसे लेना और ब्रांच में जमा करवाना था, परंतु



पुलिस ने गबन के मामले में फरार आरोपी को गिरफ्तार किया।

होने के उपरान्त ही आरोपी कृष्ण कुमार अपने घर से फरार हो गया था। साथ ही अपना मोबाइल फोन भी बंद कर रखा था। इसके चलते पुलिस के उच्च अधिकारियों के नेतृत्व में पुलिस की एक टीम गठित कर गई। गठित टीम द्वारा आसूचना संकलन व तकनीकी

सहायता सहायता से उक्त मामले में पिछले एक माह से फरार चल रहे आरोपी कृष्ण कुमार पुत्र राजबहादुर जाटव निवासी बड़ी जाटव बस्ती कुम्हेरी थाना सेपकड़ जिला धौलपुर को एक टीम गठित कर गई। गठित टीम द्वारा आसूचना संकलन व तकनीकी

सहायता सहायता से उक्त मामले में पिछले एक माह से फरार चल रहे आरोपी कृष्ण कुमार पुत्र राजबहादुर जाटव निवासी बड़ी जाटव बस्ती कुम्हेरी थाना सेपकड़ जिला धौलपुर को एक टीम गठित कर गई। गठित टीम द्वारा आसूचना संकलन व तकनीकी

राज्यपाल ने परिवार सहित रणथम्भौर टाइगर रिजर्व का भ्रमण किया

सवाई माधोपुर, (निर्स)। प्रदेश के राज्यपाल हरिभाऊ बागड़े ने मंगलवार परिवार सहित रणथम्भौर टाइगर रिजर्व का भ्रमण कर जोन नंबर चार में बाधिन रिजर्व व उसके शावकों की अठखेलियां देखी और अन्य वन्यजीवों को प्राकृतिक रूप से विचरण करते हुए देखकर आनंदित हुए।

इस दौरान वन विभाग के चीफ कंजर्वेटर ऑफ फोरेस्ट (सीसीएफ) अनूप के.आर. और उप वन संरक्षक एवं उपक्षेत्र निदेशक प्रथम रामानंद भाकर ने राज्यपाल को रणथम्भौर टाइगर रिजर्व में पर्यटन, वन्य जीवों की स्थिति तथा उनकी देखभाल, वन्य जीवों की सुरक्षा के लिये किये जा रहे प्रयास, यहां चल रही विभागीय गतिविधियों, जो ग्रीन हिल के इतिहास और स्थापत्य के सम्बंध में जानकारी दी। इस दौरान जिला कलेक्टर शुभम

बाघों की अठखेलियां देख आनंदित हुए राज्यपाल हरिभाऊ बागड़े



राज्यपाल हरिभाऊ बागड़े ने सपरिवार रणथम्भौर टाइगर रिजर्व का भ्रमण किया।

चौधरी, पुलिस अधीक्षक ममता गुप्ता, मुख्य कार्यकारी अधिकारी शैलेन्द्र सिंह, एस.डी.एम. चौथ का बरवाड़ा दामोदर सिंह, अधीक्षक अभियंता पीडब्ल्यूडी हरिसिंह मीणा, सीएमएचओ डॉ. धर्मसिंह मीणा, अधीक्षक अभियंता अशोक विभागीय भगवान सहाय मीणा, उप निदेशक सामाजिक न्याय एवं अधिकारिता गौरी शंकर मीणा, जिला रसद अधिकारी बनवारी लाल शर्मा, उप निदेशक आईसीडीएफ प्रियंका शर्मा सहित अन्य विभागीय अधिकारी उपस्थित रहे।

सुप्रीम कोर्ट ने डल्लेवाल मामले में पंजाब को तीन दिन की मोहलत दी

डल्लेवाल को मैडिकल सहायता पर पंजाब महाधिवक्ता की गुहार पर कोर्ट ने यह छूट दी

नयी दिल्ली, 31 दिसंबर। उच्चतम न्यायालय ने पंजाब-हरियाणा सीमा पर एक महीने से अधिक समय से अनशन पर बैठे किसान नेता जगजीत सिंह डल्लेवाल को मैडिकल सहायता देने के अपने आदेश पर अमल करने के लिए, पंजाब सरकार को उसके अनुरोध पर मंगलवार को तीन दिन, यानी दो जनवरी तक की अतिरिक्त मोहलत दी। न्यायमूर्ति सूर्य कांत और न्यायमूर्ति सुधांशु धूलिया की पीठ ने इस संबंध में पंजाब सरकार द्वारा दायर एक आवेदन और राज्य के महाधिवक्ता नुरामिंदर सिंह की मौखिक गुहार पर गौर करते हुए यह आदेश प्रारित किया।

पीठ के समक्ष पंजाब के महाधिवक्ता सिंह ने कहा कि प्रदर्शनकारी किसानों ने प्रस्ताव दिया है कि अगर केन्द्र सरकार न्यूनतम समर्थन मूल्य की कानूनी गारंटी सहित, उनकी मांगों पर उनसे बात करने के लिए तैयार हो तो उनके नेता दल्लेवाल मेडिकल सहायता लेंगे।

सिंह ने यह भी कहा कि केन्द्र को प्रस्ताव दिया गया है और यदि वह

- महाधिवक्ता ने कहा, किसानों ने प्रस्ताव दिया है कि यदि केन्द्र सरकार न्यूनतम समर्थन मूल्य की कानूनी गारंटी आदि मांगों पर बात करने को तैयार हो तो डल्लेवाल चिकित्सा सहायता लें लेंगे।**

बातचीत के लिए तैयार है तो डल्लेवाल चिकित्सा सहायता लेने के लिए तैयार है। महाधिवक्ता ने कहा कि सोमवार को कुछ हस्तक्षेपकर्ता डल्लेवाल से बात करने गए थे। उन्होंने कहा कि बंद का आख्यान किया गया था, जिसके परिणाम स्वरूप पूरे राज्य में नाकेबंदी की गई।

इस पर पीठ ने कहा, हम यह देखने के लिए समय देंगे कि क्या सभी पक्षों के लिए कुछ सहमति है। पीठ ने अपने आदेश में कहा, परिस्थितियों की समग्रता को ध्यान में रखते हुए और न्याय के हित में हम इस अदालत द्वारा जारी निर्देशों के अनुपालन के लिए कुछ और समय देने के अनुरोध को स्वीकार करने के इच्छुक हैं।

पीठ ने 26 नवंबर से आमरण अनशन कर रहे डल्लेवाल को मेडिकल

सहायता लेने के लिए मनाने के अनुरोध पर, पंजाब सरकार को तीन दिन का अतिरिक्त समय देते हुए यह भी कहा, हम इस पर टिप्पणी नहीं करेंगे कि क्या चल रहा है या बातचीत के बारे में क्या हो रहा है। अगर कुछ ऐसा होता है, जो सभी पक्षों को स्वीकार्य है तो हम समान रूप से खुश हैं।

श्रीश अदालत इस मामले में दायर एक अवमानना याचिका पर सुनवाई कर रही थी, जिसमें राज्य सरकार द्वारा भूख हड़ताल पर बैठे डल्लेवाल को 20 दिसंबर के अदालती आदेश के अनुसार चिकित्सा सहायता उपलब्ध कराने में विफल रहने के खिलाफ अवमानना याचिका दायर की गई थी।

शीर्ष अदालत ने 28 दिसंबर 2024 को पंजाब सरकार को फटकार लगाई थी और डल्लेवाल को अस्पताल

में भर्ती कराने के लिए 31 दिसंबर तक का समय दिया है। इसके साथ ही यह भी कहा था कि राज्य सरकार को यदि जरूरत पड़े तो वह केन्द्र सरकार से सैन्य सहायता लेने के लिए स्वतंत्र है।

गैर-राजनीतिक संगठन एसकेएम और किसान मजदूर मोर्चा के बैनर तले किसान 13 फरवरी से पंजाब और हरियाणा के बीच शंभु और खनौरी सीमा पर धरने पर बैठे हुए हैं। उस दिन पुलिस ने उनके दिल्ली मार्च को वहां रोक दिया था।

उन आंदोलनकारी किसानों में से 101 किसानों के एक समूह ने छह से 14 दिसंबर के दौरान तक बार पैदल दिल्ली मार्च करने का प्रयास किया लेकिन हरियाणा के सुरक्षाकर्मियों ने उन्हें रोक दिया।

ये आंदोलनकारी किसान कर्ज माफी, पेंशन, बिजली दरों में की गई बढ़ोतरी पर लगाम लगाने, आंदोलनकारी किसानों पर दर्ज मुकदमे वापस लेने और 2021 के लखीमपुर खीरी हिंसा के पीड़ितों के लिए न्याय की भी मांग कर रहे हैं।

प्र.मंत्री का ...

(प्रथम पृष्ठ का शेष)
पोस्ट किए गए वीडियो पर प्रतिक्रिया करते हुए कहा, सामूहिक प्रयास और परिवर्तनकारी परिणाम!

2024 में कई उपलब्धियां हासिल हुई हैं, जिन्हें इस वीडियो में बहुत ही शानदार ढं ग से दर्शाया गया है। हम 2025 में और भी अधिक मेहनत करने और विकसित भारत के अपने सपने को साकार करने के लिए दृढ़ संकल्पित हैं।

अधिक अंक ...

(प्रथम पृष्ठ का शेष)
याचिकाकर्ताओं के पास समान काम करने का वैध अनुभव प्रमाण पत्र है और इन प्रमाण पत्रों को संबंधित सीएमएचओ ने सत्यापित भी कर रखा है। ऐसे में वह बोनस अंक लेने के हकदार हैं। इसके बावजूद विभाग ने बिना कारण बताए याचिकाकर्ताओं को चयन से वंचित कर दिया। ऐसे में याचिकाकर्ताओं को चयन प्रक्रिया में शामिल कर नियुक्ति दिलाई जाए। याचिका पर सुनवाई करते हुए एकलपीठ ने संबंधित अधिकारियों से जवाब तलब किया है।

तमिलनाडु में दो करोड़ गरीबों को घर देगी केन्द्र सरकार

नयी दिल्ली, 31 दिसंबर।केन्द्रीय कृषि एवं किसान एवं ग्रामीण विकास मंत्री शिवराज सिंह चौहान ने कहा है कि वर्ष 2०25 में तमिलनाडु में गरीबों के

- इस योजना के तहत वर्ष 2025 में 1.42 लाख आवास आवंटित किए जाणेंगे।**

लिए एक लाख 42 हजार 59 मकान देने का प्रस्ताव किया है। चौहान ने मंगलवार को चेन्नई में ग्रामीण क्षेत्र से संबंधित केन्द्रीय योजनाओं की समीक्षा करते हुए यह जानकारी दी। उन्होंने कहा कि इसी वित्तीय वर्ष में मार्च तक इन मकानों की पहली किस्त जारी कर दी जाएगी और मकानों के निर्माण जल्द पूरे किए जाएंगे।

उन्होंने कहा कि ग्रामीण क्षेत्र में गरीबों के लिए दो करोड़ मकान बनाए जायेंगे। इसके अलावा तीन करोड़ लखपति दीदी बनायी जाएंगी। उन्होंने कहा कि तमिलनाडु में भी लखपति दीदी कार्यक्रम चल रहा है और लगभग 1० लाख दीदीयां लखपति बन चुकी हैं।

यमन के राष्ट्रपति ने केरल की नर्स को फांसी की मंजूरी दी

नई दिल्ली, 31 दिसंबर। यमन में रह रही भारतीय नर्स को फांसी की सजा सुनाई गई थी। उसका परिवार लगातार कोशिश में लगा हुआ था, लेकिन सफलता हासिल नहीं हो सकी। अब यमन के राष्ट्रपति राहद अल-अलीमी ने भी नर्स निमिषा प्रिया की मौत की सजा को मंजूरी दे दी है। न ही ब्लड मनी पर बात बन सकी और न ही राष्ट्रपति से माफी मिल पाई। निमिषा एक यमन के नागरिक की हत्या की दोषी है और साल 2017 से जेल की सजा काट रही है। मीडिया रिपोर्ट्स के मुताबिक, उसकी फांसी की सजा पर एक महीने के भीतर अमल किया जाएगा। विदेश मंत्रालय ने सोमवार को बताया कि भारत को यमन में निमिषा प्रिया को दी जा रही सजा की जानकारी है।

विदेश मंत्रालय के प्रवक्ता रणधीर जयसवाल ने एक बयान जारी कर कहा, "हम जानते हैं कि नर्स प्रिया के परिवार

कोलकाता में 6.60 करोड़ की नकली विदेशी दवायें पकड़ी गईं

नयी दिल्ली, 31 दिसंबर।केन्द्रीय औषधि मानक नियंत्रण संगठन (सीडीएससीओ) ने पश्चिम बंगाल (सीडीएससीओ) में आयरलैंड, तुर्की, अमेरिका और बंगलादेश सहित, विभिन्न देशों में कथित रूप से निर्मित नकली दवायें जब्त की हैं, जिनका बाजार मूल्य लगभग 6.60 करोड़ रूप है।

केन्द्रीय स्वास्थ्य एवं परिवार कल्याण मंत्रालय ने मंगलवार को यहां बताया कि पूर्वी क्षेत्र और पश्चिम बंगाल के औषधि नियंत्रण निदेशालय ने कोलकाता में एक थोक परिसर में जांच की। 'मिसर्स केंसर एंड क्योर फॉर यू' पर की गई छापेमारी के दौरान, बड़ी मात्रा में नकली कैसर रोधी, सधुमेह रोधी और अन्य दवाएं जब्त की गईं। इन दवाइयों पर आयरलैंड, तुर्की, अमेरिका और बंगलादेश सहित विभिन्न देशों में निर्मित दवायें पकड़ ली गयी हैं और इन दवाइयों के भारत में वैध आयात दस्तावेज नहीं मिले हैं।

मुरादाबाद में 44 साल से बंद शिव मंदिर मिला

बंद मंदिर में नंदी, गणेश, कार्तिकेय व हनुमान की खंडित प्रतिमाएं मिलीं

मुरादाबाद, 31 दिसंबर। संभल, वाराणसी और बुलंदशहर के बाद, अब मुरादाबाद में भी 44 साल से बंद गौरी शंकर का मंदिर मिला है। जानकारी के मुताबिक, नगर निगम की टीम ने जब गर्भगृह की खुदाई की तो उन्हें वहां मलबे में दबा शिवलिंग मिला और इसके साथ ही कई खंडित प्रतिमाएं भी बरामद हुईं। रिपोर्ट्स के मुताबिक, साफ-सफाई के बाद मंदिर में फिर से प्रभु की प्रतिमाएं स्थापित की जाएंगी।

जानकारी के मुताबिक, 44 सालों से बंद इस गौरी शंकर मंदिर में नंदी, गणेश, कार्तिकेय और भगवान हनुमान के खंडित प्रतिमाएं मिली हैं। नगर निगम के अधिकारियों ने मंदिर में साफ-सफाई कराई है। हालांकि, अबतक यह सामने नहीं आया है कि इस पर किस प्रकार कब्जा किया गया था।

कई सालों से बंद रहने के कारण इस मंदिर की स्थिति काफी खराब हो गई है। अब मंदिर में साफ-सफाई कराने और रंग करवाने के बाद एक बार फिर प्रतिमाएं स्थापित की जाएंगी

परिवार की लगातार कोशिशों के बाद भी फांसी की सजा से बचने में सफलता नहीं मिली

- नर्स निमिषा प्रिया एक यमन के नागरिक की हत्या में 2017 से जेल की सजा काट रही हैं। कहते हैं कि फांसी की सजा पर एक माह में अमल किया जायेगा।**

को विकल्प की तलाश है। सरकार इस मामले में उनकी हर संभव मदद कर रही है।" यमन के राष्ट्रपति का फैसला उस परिवार के लिए एक झटका है, जो अपनी 36 साल की बेटी को मौत की सजा से बचाने की कोशिश कर रहा था। नर्स प्रिया की 57 साल की मां प्रेमा कुमार इस साल की शुरुआत में यमन की राजधानी सना पहुंची थीं। वे तब से कथित तौर पर बेटी की मौत की सजा में छूट पाने और पीडित परिवार के साथ

ब्लड मनी पर बातचीत कर रही थीं।

नर्स निमिषा प्रिया को साल 20१7 में यमन के नागरिक तलाल अब्दो महदी की हत्या का दोषी पाया गया था। उसको एक साल बाद यमन की एक ट्रायल कोर्ट ने मौत की सजा सुनाई थी। नर्स का परिवार तब से बेटी को रिहाई के लिए संघर्ष कर रहा है। ट्रायल कोर्ट के आदेश के खिलाफ उन्होंने यमन के सुप्रीम कोर्ट का भी दरवाजा खटखटाया था। लेकिन साल 2023 में उसकी अपील खारिज

देश के पहले ग्लास ब्रिज का उद्घाटन

कन्याकुमारी 31 दिसंबर। तमिलनाडु के कन्याकुमारी में समुद्र के ऊपर देश के पहले ग्लास ब्रिज, यानी कि कांच के पुल का उद्घाटन कर दिया गया है। ये कांच का पुल 7.7 मीटर लंबा और 1० मीटर चौड़ा है जो कि

- कन्याकुमारी में समुद्र के ऊपर बने इस पुल का तमिलनाडु के मुख्यमंत्री एम.के. स्टालिन ने उद्घाटन किया।**

कन्याकुमारी के तट पर विवेकानंद रॉक मेमोरियल और 13३ फीट ऊंची तिरुवल्लुवर प्रतिमा को जोड़ता है। सोमवार की शाम तमिलनाडु के मुख्यमंत्री एमके स्टालिन ने पुल का उद्घाटन किया है।

कन्याकुमारी के समुद्र तट पर बने इस कांच के पुल को देश का पहला ऐसा पुल बताया जा रहा है। ये पुल पर्यटकों को विवेकानंद रॉक मेमोरियल और तिरुवल्लुवर की प्रतिमा और आसपास के समुद्र का बेहतरीन दृश्य दिखाता है। एक पर्यटक अधिकारी ने कहा है कि इस पुल के ऊपर चलने से एक रोमांचक अनुभव प्राप्त होता है।

संदीप दीक्षित आतिशी पर मानहानि का मुकदमा करेंगे

नयी दिल्ली, 31 दिसंबर। कांग्रेस नेता संदीप दीक्षित ने भारतीय जनता पार्टी से करोड़ों रुपये लेने के आरोप को लेकर दिल्ली की मुख्यमंत्री आतिशी और आम आदमी पार्टी (आप) सांसद संजय सिंह पर मानहानि का मुकदमा दर्ज कराने का एलान किया है। दीक्षित ने मंगलवार को यहां संवाददाताओं को संबोधित करते हुये कहा कि पूर्व प्रधानमंत्री डॉ मनमोहन सिंह के निधन के कारण वे इस मुद्दे पर पहले संवाददाता सम्मेलन नहीं कर पाये, लेकिन अब वह आप के नेताओं के खिलाफ सख्त कानूनी कार्रवाई करेंगे।

इस दौरान, उन्होंने आतिशी से मुआवजे के तौर पर 1० करोड़ रुपये मुआवजे की मांग की और बताया कि इसमें से पांच करोड़ रुपये वे यमुना की सफाई में खर्च करेंगे। वहीं, पांच करोड़ रुपये का उपयोग दिल्ली के लोगों प्रदूषण की समस्या से निजात दिलाने पर

- दिल्ली की मुख्यमंत्री आतिशी ने आरोप लगाया था कि दीक्षित भाजपा से पैसे ले रहे हैं।**

करेंगे। उन्होंने कहा, अरविंद केजरीवाल शीला दीक्षित सरकार के खिलाफ 360 पृष्ठों के सबूत लेकर घूमते थे। भाजपा के विजय कुमार मल्होत्रा ने मुझे बताया था कि केजरीवाल के मुख्यमंत्री बनने के बाद, भाजपा के प्रतिनिधिर्मंडल ने उनसे सबूत मांगे थे। इस दौरान केजरीवाल ने उन्हें 360 अखबारों की कतरनें दिखाईं। उन्होंने कहा कि केजरीवाल पहले ऐसे व्यक्ति हैं, जो सबूत के तौर पर अखबार की कतरनें दिखाते हैं। उन्होंने कहा कि जिस दिन आतिशी ने कहा था कि हम भाजपा से पैसे ले रहे हैं, उसी दिन डॉ. सिंह का निधन हो गया,

एयर इंडिया एक्सप्रेस थाईलैंड के लिये सेवा शुरु करेगी

हैदराबाद, 31 दिसंबर। बैंकॉक के लिए सीधी उड़ान शुरु करने के एक सप्ताह बाद, एयर इंडिया एक्सप्रेस ने फुकेत के लिए परिचालन की घोषणा कर दक्षिण पूर्व एशिया में अपना विस्तार जारी रखा है, जिससे थाईलैंड में उसकी उपस्थिति और मजबूत हो गई है। एयरलाइंस ने मंगलवार को एक विज्ञापन में कहा कि हैदराबाद और फुकेत को जोड़ने वाली सीधी उड़ानें 31 जनवरी, 2025 से शुरू होंगी, जो सप्ताह में तीन बार बुधवार, शुक़्रवार और रविवार को संचालित होंगी। आगामी 15 फरवरी से, यह परिचालन सप्ताह में छह बार तक बढ़ जाएगा, जो मंगलवार को छोड़कर प्रतिदिन परिचालित होगा।

शुभारंभ होने का जश्न मनाने के लिए, विशेष उद्घाटन किराया उपलब्ध है, जिसमें प्रमुख बुकिंग चैनलों पर एक्सप्रेस वैल्यू का किराया 11,०00 रु. से और एक्सप्रेस लाइट का किराया 10,5०0 रु से शुरू है और इसकी वेबसाइट, एयरइंडियाएक्सप्रेस.कॉम

भारत में भी नागालैंड के दीमापुर व असम के डिब्रूगढ़ को हवाई सेवा से जोड़ा गया

- कम्पनी के प्रबंध निदेशक ने कहा देश के 16 प्रमुख शहरों से फुकेत के लिये वन-स्टॉप उड़ान सेवा उपलब्ध होगी।**

और मोबाइल ऐप पर लॉयटी सदस्यों के लिए अतिरिक्त छूट प्रदान की गई है। अंतरराष्ट्रीय स्तर पर विस्तार के अलावा, एयरलाइन ने इस वर्ष नवंबर में अपने बढ़ते नेटवर्क में नागालैंड के दीमापुर को जोड़ने के बाद, असम में डिब्रूगढ़ को एक नया स्टेशन घोषित किया है। एयरलाइन डिब्रूगढ़ से गुवाहाटी के लिए सीधी उड़ान भरेगी, वहीं, विमान दिल्ली के लिए जारी रहेगा,

जिससे डिब्रूगढ़ से राष्ट्रीय राजधानी जाने वाले यात्रियों को सुविधाजनक संपर्क प्राप्त होगा। इन उड़ानों के लिए बुकिंग अब एयरलाइन की वेबसाइट एयरइंडियाएक्सप्रेस.कॉम और अन्य प्रमुख बुकिंग प्लेटफार्मों पर खुली हुई है। नए शुभारंभ पर टिप्पणी करते हुए, एयर इंडिया एक्सप्रेस के प्रबंध निदेशक आलोक सिंह ने कहा कि यह सटी एयर इंडिया एक्सप्रेस के लिए एक महत्वपूर्ण मील का पत्थर है, क्योंकि हमने 50 से अधिक गंतव्यों तक अपने नेटवर्क का विस्तार किया है।

महानगरीय से लेकर टियर-2 शहरों और छोटी और मध्यम दूरी के अंतरराष्ट्रीय मार्गों तक घरेलू कनेक्टिविटी बढ़ाने पर समान ध्यान देने

बरसों से बंद बोरवैल ...

(प्रथम पृष्ठ का शेष)
ही 26 साल पहले बोरवैल खुदवाया था। लेकिन 6 साल बाद जब बोरवैल से पानी नहीं आने लगा तो इसे बंद कर दिया गया और गत 20 साल से यह बंद था।

परिवार के महेंद्र देवड़ा ने बताया कि बोरवैल बंद होने के कारण घरेलू उपयोग के लिए पानी के टैंकर मंगवाने पड़ रहे थे। इसलिए सोचा कि क्या न बंद पड़े बोरवैल को ठीक करा लिया जाए। रविवार (29 दिसंबर) को ट्यूबवैल की सफाई कराई, तब अंदर से कुछ आवाज सुनाई दी। हमें लगा कि कहीं जमीन धंस तो नहीं रही है, इसलिए वाटर प्रूफ कैमरा डालकर जांच कराई। इस दौरान गैस की हल्की गंध महसूस हुई। बोरवैल को दुरुस्त करने वाली टीम आए हमने उस पर गौर नहीं किया। बंद बोरवैल से अचानक गैस की गंध निकलने पर लोगों ने माचिस की तीली जलाई तो आग की लपटें उठने लगीं।

महेंद्र देवड़ा ने बताया कि 30 दिसंबर को दोपहर को बोरवैल में लाठीगंठ कच्चाकर पंप-केबल भी डाल दी थी। तब गैस की तीव्र गंध महसूस हुई। तब बोरवैल के मुंह पर एक टिन के पीपे से जुगाड़ बनाकर उसके ढक्कन के पास माचिस की तीली जलाई तो गैस ने आग पकड़ ली। बड़ी मुश्किल से आग बुझाकर परिवार के और अन्य लोगों ने मिलकर बोरवैल से पंप और केबल को सुरक्षित बाहर निकाला। इसके बाद दोबारा माचिस की तीली जलाई तो फिर से आग धधकने लगी।

बोरवैल के आग उगलने के वीडियो सोशल मीडिया पर शेयर होने लगे। इस के बाद सोमवार रात 8 बजे बाद एसडीएम

और अन्य अधिकारी भी पहुंचे। एहतियात के तौर पर बोरवैल को ढक कर उस पर भारी पत्थर रखवा दिए गए हैं।

जोधपुर एमबीएम युनिवर्सिटी के रासायनिक अभियन्ता के अनुसार बोरवैल से निकल रही गैस शुरूआती अनुमान के आधार पर मोथेन और कुछ अंश हाइड्रोजन का मिश्रण लग रहा है। साथ ही इस इलाके में गैस भंडार होने की भी संभावना है। बाकी विशेषज्ञों की जांच के बाद ही सारी स्थिति सामने आ पाएगी।

उपखंड अधिकारी ने लोगों से अपील की टचयूबवैल के आसपास कोई नहीं जाए और टचयूबवैल को खोल कर देखने का प्रयास बिल्कुल नहीं करें। आसपास रहने वालों को भी पूरी तरह से नजर रखने और सतर्क रहने के लिए कहा गया।

हिमाचल में ...

(प्रथम पृष्ठ का शेष)

मौसम साफ रहा। मैदानी क्षेत्रों विलासपुर, सुंदरनगर, मंडी और ऊना के कई क्षेत्रों में सोमवार को सुबह-शाम के समय घना कोहरा छाया रहा।

मौसम विज्ञान केंद्र शिमला ने इन क्षेत्रों में एक जनवरी तक कोहरा छापे रहने की संभावना जताई है।

प्रदेश में दिसंबर में सामान्य से 3.6 फीसदी अधिक बारिश हुई। एक से 30 दिसंबर तक प्रदेश में 49.1 मिलीमीटर बारिश हुई।

मार्डन मीडिया, बीकानेर के लिए मुद्रक एवं प्रकाशक सोमेशा शर्मा द्वारा वतन प्रेम, कुम्भाना हाऊस, हनुमान हत्या, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधामें एम.आई.रोड, जयपुर फोन: 2372634, 4103333-34, कोटा कार्यालय : पलायका हाऊस, छत्रपति शिवाजी मार्ग, कोटा फोन: 2386031, 2386032,फैक्स:0744-2386033, उदयपुर कार्यालय: आयड मेन रोड आयड, उदयपुर फोन: 2413092, फैक्स : 0294-2410146, अजमेर कार्यालय-राष्ट्रदूत भवन, अजमेर फोन: 2627612, फैक्स:0145-2624665, जाजरौता कार्यालय - जी 1/63, इन्डस्ट्रियल एरिया, फैस प्रथम, जालौर फोन: 226422,226423, फैक्स: 02973-226424 हिण्डीनसिटी कार्यालय - जी -1-201, रीको औद्योगिक क्षेत्र, हिण्डीनसिटी फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908